

पुष्पांजली रुडे

नई सोच, नई पहल

गवालियर, बुधवार, 30 जून, 2021

गवालियर ■ वर्ष : 4 ■ अंक : 130

पृष्ठ 8 ■ मूल्य : 2 रु.



नैनो न्यूज

मिक्स एंड मैच वैक्सीन पर हुई नई शोध, मिक्स एंड मैच वैक्सीन से ज्यादा सुरक्षा मिली

नई दिल्ली (ए)। कोरोना की वैक्सीन पर दुनिया भर में रिसर्च चल रही है। मिक्स एंड मैच वैक्सीन पर हुई एक नई स्टडी में दावा किया गया है कि ऑक्सफोर्ड-एस्ट्राजेनेका की डबल डोज देने के बाद बूस्टर के तौर पर कोई दूसरी वैक्सीन दे, तब इससे इम्यून रिसपांस और मजबूत हो सकता है। वैज्ञानिक का कहना है कि मिक्स एंड मैच वैक्सीन से कोरोना के खिलाफ अतिरिक्त सुरक्षा मिल सकती है। स्टडी के नतीजों के अनुसार जिन लोगों ने एस्ट्राजेनेका वैक्सीन पहले ली और चार हफ्तों के बाद फाइजर डोज ली उन लोगों में एंटीबॉडी की गुना ज्यादा मिली। ऑक्सफोर्ड-एस्ट्राजेनेका की कोरोना वैक्सीन भारत में कोविशील्ड के नाम से दी जा रही है। वहीं जिन डॉक्टर्स ने फाइजर की वैक्सीन पहले ली और दूसरी डोज में एस्ट्राजेनेका ली उन लोगों में दोनों डोज ऑक्सफोर्ड की लेने वालों की तुलना में एंटीबॉडी का स्तर पांच गुना ज्यादा मिला। फाइजर की दो डोज भी एंटीबॉडी लेवल स्तर बहुत बढ़ती है लेकिन टी सेल रिसपांस उन लोगों में ज्यादा पाया गया जिन्होंने दोनों डोज अलग-अलग वैक्सीन की ली थी। आने वाले ठंड के मौसम में जब तीसरी डोज यानी बूस्टर दी जानी हो, तब ये स्टडी के डेटा बहुत काम आ सकते हैं। इससे हमें ये पता चल सकता है कि हमें किस वैक्सीन के साथ कौन सी दूसरी वैक्सीन मिक्स करनी चाहिए।

बीजेपी विधायक पर घरेलू हिंसा का आरोप लगाने के बाद अब पत्नी ने बंद कराया केस

धर्मशाला (ए)। हिमाचल प्रदेश में एक स्थानीय भाजपा विधायक की पत्नी के अनुरोध पर विधायक के खिलाफ घरेलू हिंसा का मामला बंद कर दिया गया है। कागड़ा के पुलिस अधीक्षक विमुक्त रंजन ने बताया कि भाजपा विधायक विशाल नेहरिया की पत्नी ओशिन शर्मा ने पुलिस को शिकायत दी थी, जिसमें उन्होंने अपने पति पर मारपीट और मानसिक प्रताड़ना का आरोप लगाया था। शर्मा ने कहा कि वह अपने पति के खिलाफ किसी तरह की पुलिस कार्रवाई नहीं चाहती हैं। एस्पपी ने बताया, शर्मा ने कहा कि वह नहीं चाहती कि विधायक के खिलाफ किसी प्रकार की पुलिस कार्रवाई या अपराधिक मामला दर्ज हो, इसलिए हमारी ओर से आगे कोई कार्रवाई नहीं की जाएगी। सोशल मीडिया पर 25 जून को साझा किए गए 11 मिनट के एक वीडियो क्लिप में, हिमाचल प्रदेश प्रशासनिक सेवा (एचपीएस) की 2020 बैच की अधिकारी शर्मा ने आरोप लगाया कि नेहरिया ने उन्हें तीन बार थप्पड़ मारा था। शर्मा ने 26 अप्रैल को नेहरिया से शादी की थी। 24 अक्टूबर, 2019 को हुए उपचुनाव में नेहरिया (32) धर्मशाला से भाजपा के टिकट पर विधायक चुने गए थे।

वैक्सीन घोटाले में सरकार की कोई भूमिका नहीं

कोलकाता (ए)। पश्चिम बंगाल की मुख्यमंत्री ममता बनर्जी ने फर्जी टीकाकरण शिविर आयोजित करने के आरोप में गिरफ्तार देबांजन देब को किसी आतंकवादी से अधिक खतरनाक करार देते हुए कहा कि उन्होंने पुलिस को देब के खिलाफ सख्त कार्रवाई करने के निर्देश दिए हैं। ममता बनर्जी ने कहा कि फर्जी टीकाकरण शिविर आयोजित करने के मामले में तृणमूल कांग्रेस सरकार की कोई भूमिका नहीं है और उन्होंने भाजपा द्वारा इस मामले में सीबीआई जांच की मांग को भी खारिज किया।

दुल्हन को कंधे पर लेकर दुल्हे ने पार कराई नदी

किशनगंज (ए)। नई नवेली दुल्हन को डोली में बिठाकर ले जाते हुए तो लोगों ने अक्सर देखा है, लेकिन बिहार में सोशल मीडिया पर एक वीडियो तेजी से वायरल हो रहा है जिसमें एक दुल्हा, अपनी नई नवेली दुल्हन को कंधे पर लेकर कनकई नदी पार करत दिखा रहा है। यह वाक्या बिहार के किशनगंज जिले का है। दरसासल, किशनगंज में कनकई नदी के पलसा घाट से शनिवार को दुल्हा शिवा कुमार सिंह लोहागाड़ा गांव से बातात लेकर पलसा गांव गए थे। वापस लौटते वक्त आधी नदी तो नाव से पार कर ली लेकिन उसके बाद नाव आगे नहीं जा सकती थी।

कांग्रेस-भाजपा को किसका है इंतजार, साल भर में तय नहीं हो सका नेताओं का नाम

प्रदेश के पांच बड़े शहरों में जिला कार्यकारिणी की घोषणा नहीं हो सकी

भोपाल। मप्र में नगरीय निकाय चुनाव का बिगुल बजने वाला है, लेकिन भोपाल, इंदौर सहित प्रदेश के कई जिलों में भाजपा-कांग्रेस की जिला कार्यकारिणी ही गठित नहीं हो पाई है। ऐसे में सवाल उठ रहा है कि आखिरकार दोनों पार्टियों को किसका इंतजार है। भाजपा आलाकमान ने तो बुधवार तक सभी जिलों में कार्यकारिणी घोषित करने का फरमान दिया है। लेकिन इसके आसार नजर नहीं आ रहे हैं। इसलिए अब सांगठन जिन जिलों में कार्यकारिणी घोषित नहीं हुई है, उन्हें कुछ दिनों की और मोहलत दी है। इस मोहलत के बाद अब जुलाई के पहले सप्ताह तक प्रदेश के सभी जिलों में कार्यकारिणी का ऐलान होने की संभावना है। भाजपा ने पहले तय किया था कि 30 जून तक प्रदेश के सभी जिलों में कार्यकारिणी बना दी जाए। इसके बाद 1 से 15 जुलाई के बीच सभी जिलों



में अलग-अलग जिला कार्यकारिणी की बैठकों का आयोजन हो, ताकि प्रदेश भाजपा के एजेंडे को जिलों तक उतारने में सहायता मिल सके। प्रदेश संगठन का 30 जून तक जिला कार्यकारिणी बनने का प्लान पूरा नहीं हो सका। अब जुलाई के प्रथम सप्ताह में भी जिलों में कार्यकारिणी बनाए जाने का काम होगा। खास बात यह है कि अब तक प्रदेश भाजपा संगठन के आधे जिलों में ही कार्यकारिणी की घोषणा हो सकी है।



भाजपा की जिला कार्यकारिणी की घोषणा नहीं हो सकी है। इंदौर में शहर और ग्रामीण दोनों बचे हुए हैं। यही हाल भोपाल का है। गवालियर में भी जिला कार्यकारिणी की घोषणा नहीं हो सकी है। वहीं जबलपुर और उज्जैन में जिला शहर की कार्यकारिणी का ऐलान नहीं हो सका है। हालांकि इन दोनों जिलों में ग्रामीण जिला की कार्यकारिणी घोषित हो गई है। इन सभी जिलों में भी 15 जुलाई से पहले जिला कार्यकारिणी की बैठक होना है। वहीं प्रदेश कांग्रेस भी कुछ जिलों में कार्यकारिणी बनाने की तैयारी में है। संगठन को नीचे स्तर तक

मजबूत करने के लिए कांग्रेस यह कवायद करने की तैयारी में है। करीब दो दर्जन जिलों में कार्यकारिणी को लेकर निर्णय किए जाने हैं। बताया जाता है कि इन जिलों में कांग्रेस अब युवाओं के साथ ही काम करने वालों को महत्व देना चाहती है। इसलिए नई कार्यकारिणी बनाई जाएगी। जबकि कुछ जिलों में वर्षों से कार्यकारिणी का गठन ही नहीं हुआ है। उनमें भी अब कांग्रेस नई टीम बनाने जा रही है।

नेता हैं नहीं लेकिन कार्यक्रम तय: कोरोना काल जाने के बाद अब राजनैतिक दल नगरीय निकाय चुनावों पर अपना फोकस कर रहे हैं। यही वजह है भाजपा ने अपने 15 दिन के कार्यक्रम तय कर दिए हैं। इसमें जिले के सभी बूथों पर स्वच्छता अभियान, हर बूथ पर 11 पेड़ लगाने, ग्राम पंचायतों में प्राकृतिक जल स्रोतों को सहेजने और उनकी सफाई के कार्यक्रम शामिल हैं। ये कार्यक्रम 31 जुलाई तक चलेंगे। कांग्रेस ने भी दस दिनों के विरोध प्रदर्शन के कार्यक्रम जिले से लेकर ब्लॉक स्तर तक तय कर दिए हैं।

हमारी सरकार की सुधारों को जारी रखने की प्रतिबद्धता का पता चलता है: पीएम मोदी

नई दिल्ली (ए)। प्रधानमंत्री नरेन्द्र मोदी ने कहा कि वित्त मंत्री द्वारा घोषित उपायों से आर्थिक गतिविधियों को तेज करने, उत्पादन और निर्यात बढ़ाने एवं रोजगार सृजन में सहायता मिलेगी। उन्होंने बच्चों, किसानों, छोटे उद्यमियों और स्वरोजगार में लगे लोगों के स्वास्थ्य व स्वास्थ्य सुविधाओं के लिए उठाए गए कदमों को रेखांकित किया। प्रधानमंत्री ने कहा, 'वित्त मंत्री निर्मला सीतारमण द्वारा आज घोषित उपायों से विशेष रूप से सेवाओं की कमी वाले क्षेत्रों में स्वास्थ्य सुविधाएं बढ़ेंगी, चिकित्सा अवसरचना में निजी निवेश को प्रोत्साहन मिलेगा और महत्वपूर्ण मानव संसाधन में बढ़ोतरी होगी। इसमें हमारे बच्चों के लिए स्वास्थ्य सुविधाओं को सुदृढ़ बनाने पर जोर दिया गया है। हमारे किसानों को सहायता देने को महत्व दिया गया है। ऐसी कई पहलों का ऐलान किया गया है, जिससे उनकी लागत घटती है, उनकी आय बढ़ती है और कृषि गतिविधियों में लचीलेपन व स्थायित्व को समर्थन मिलता है।

शिवराज सरकार का फैसला: 15 जुलाई तक पुरानी गाइडलाइन पर ही होंगी रजिस्ट्री

1 जुलाई से लागू होना थी नई दरें, 19 से 20 प्रतिशत तक फीस बढ़ाने का प्रस्ताव

भोपाल। मप्र सरकार ने फैसला किया है कि संपत्तियों की खरीदी-बिक्री के लिए कलेक्टर गाइडलाइन 15 जुलाई तक जारी रहेगी। यानी 15 दिन तक मौजूदा कलेक्टर गाइडलाइन से ही संपत्ति की खरीद और बिक्री होगी। इस संबंध में कमिश्नर टैक्स डिपार्टमेंट ने आदेश जारी कर दिया है। इससे पहले 1 जुलाई से नई गाइडलाइन जारी नहीं करने का निर्णय लिया था। उस समय पिछले वित्तीय वर्ष में लागू गाइडलाइन को एक माह के लिए यथावत रखा था, लेकिन अब इसे 15 के लिए बढ़ा दिया गया है।



मप्र में 1 जुलाई से प्रांतीय की रजिस्ट्री एमपी नगर समेत कई इलाकों में रजिस्ट्री नई दर से होगी। नए हार्डवेयर और 5 साल से रेट नहीं बढ़ना भी बड़ी वजह है। मूल्यांकन बोर्ड की बैठक में प्रेजेंटेशन के बाद सीएम शिवराज सिंह चौहान की हरी झंडी मिलते ही 16 जुलाई से नई गाइडलाइन लागू करने की तैयारी है।

कॉमिश्नर टैक्स विभाग के सूत्रों की मानें, तो प्रदेश की कुल 1.17 लाख लोकेशन में गाइडलाइन में वृद्धि होगी। साल 2015-16 में सरकार ने 4 प्रतिशत बढ़ोतरी की थी। इसके बाद पहली बार होगा, जब गाइडलाइन बढ़ेगी। साल 2019-20 में तत्कालीन कमलनाथ सरकार ने गाइडलाइन 20 प्रतिशत तक इस उम्मीद में घटा दी थी कि मंदी की मार झेल रहे रियल एस्टेट में फिर बूम आएगा।

फूलों की खेती को आरबीसी 6 (4) प्रावधानों में आर्थिक सहायता : राज्य मंत्री श्री कुशवाह

भोपाल। उद्यानिकी एवं खाद्य प्र-संस्करण राज्य मंत्री (स्वतंत्र प्रभार) भारत सिंह कुशवाह ने कहा कि फूलों की खेती करने वाले कृषकों को आरबीसी 6(4) के प्रावधानों में शामिल किया जायेगा। इसके लिये मंत्रि-परिषद को प्रस्ताव भेजा जा रहा है। राज्य मंत्री श्री कुशवाह ने आज उनके निवास पर फूलों की खेती करने वाले कृषकों के प्रतिनिधि मंडल से चर्चा के बाद यह बात कही।



भोपाल, सीहोर, विदिशा, होशंगाबाद आदि जिलों से आए कृषकों ने राज्य मंत्री श्री कुशवाह से कोरोना काल में फूलों की खेती में हुई आर्थिक हानि में आर्थिक सहायता उपलब्ध कराई जाये। फूलों की खेती करने वाले कृषकों के प्रतिनिधि मंडल ने बताया कि उन्हें पिछले 2 वर्षों से फूलों की खेती में लगातार नुकसान हो रहा है। इससे उनके लिये फूलों खेती की करना घाटे का काम हो गया है। जिससे अधिक परेशानी का सामना करना पड़ रहा है। कृषकों ने बताया कि फूलों की खेती को अब तक आरबीसी 6(4) के आर्थिक सहायता के प्रावधानों में शामिल नहीं किया गया है और न ही फसल बीमा के अन्तर्गत लिया गया है। राज्य मंत्री श्री कुशवाह ने फूलों की खेती करने वाले किसानों को कहा कि उद्यानिकी कृषकों को सशक्त और मजबूत बनाने में राज्य सरकार हसंभव प्रयास कर रही है। राष्ट्रीय कृषि विकास योजना में छोटे कृषकों को मदद पहुंचाने के उद्देश्य से उनके खेतों की सुरक्षा के लिये चेन-पर्सिंग स्क्रीम को शामिल किया गया है। इसके लिये 10 करोड़ रुपये का बजट में प्रावधान भी किया गया है। राज्य मंत्री श्री कुशवाह ने किसानों की मांग से सहमत होते हुए कहा कि फूलों की खेती को आरबीसी 6(4) के प्रावधानों में शामिल कर क्षति होने पर आर्थिक सहायता उपलब्ध कराई जायेगी।

कोविंद ने कहा 5 लाख की सेलरी में 2.75 लाख टैक्स देता हूं, लोग बोले राष्ट्रपति को तो टैक्स में मिलती है छूट

नई दिल्ली (ए)। हाल में ही राष्ट्रपति रामनाथ कोविंद अपने घर कानपुर पहुंचे थे। वहां उन्होंने अपनी सेलरी का जिक्र करते हुए कहा कि मुझे 5 लाख प्रति माह तनखाह मिलती है, जिसमें से पौने तीन लाख तक टैक्स चला जाता है। हमसे ज्यादा बचत तो एक टीचर की होती है। राष्ट्रपति के इस बयान पर लोगों ने सोशल मीडिया पर तरह-तरह से अपने रिएक्शन देना शुरू कर दिए।



लोगों ने सवाल किया कि राष्ट्रपति भी टैक्स देते हैं क्या? एक टिवटर यूजर ने इस पर कमेंट किया, जहां तक मैंने पढ़ा है राष्ट्रपति के वेतन एवं भत्ते टैक्स फ्री होते हैं? एक अन्य यूजर ने लिखा भारतीय कानून ने तो राष्ट्रपति को आयकर से छूट दे रखी है। अब राष्ट्रपति पौने तीन लाख रुपए महीना टैक्स किसको दे रहे हैं, यह देश को

होती है। तीन दिन के दौर पर उत्तर प्रदेश पहुंचे राष्ट्रपति रामनाथ कोविंद तीन दिवसीय दौरे पर उत्तर प्रदेश पहुंचे हैं। तय कार्यक्रम के अनुसार महाहिम रविवार सुबह सबसे पहले अपने गांव परौख पहुंचे। यहां उन्होंने अपनी मातृभूमि की मिट्टी को माथे से लगाकर गांव वालों का अभिनंदन करते हुए सभी को धन्यवाद दिया। इसके बाद राष्ट्रपति ने अपनी मातृभूमि को झुककर नमन किया और उसकी मिट्टी को माथे पर लगाया। राष्ट्रपति के साथ यूपी के मुख्यमंत्री योगी आदित्यनाथ के अलावा राज्यपाल आनंदीबेन पटेल भी मौजूद रहें। राष्ट्रपति हैलीपैड से अपने गांव के पास उतरे। यहां उतरते ही उन्होंने अपनी मातृभूमि की मिट्टी को माथे से लगाकर नमन किया। उल्लेखनीय है कि राष्ट्रपति बनने के लगभग चार साल बाद रामनाथ कोविंद रविवार को पहली बार अपने पैतृक गांव परौख पहुंचे। गांव पहुंचकर उन्होंने पत्नी सविता के साथ पथरी देवी मंदिर के दर्शन किए।

गाडियों का काफिला लेकर चलने वाले मंत्रीजी की जनता को सलाह

पेट्रोल महंगा है तो साइकिल चलाओ...



भोपाल। जनता पेट्रोल-डीजल के आसमान छूते दाम से परेशान है और मप्र सरकार के मंत्री जनता को अजब तर्क दे रहे हैं। अपने अजब गजब कारनामों के कारण चर्चा में रहने वाले ऊर्जा मंत्री प्रद्युम्न सिंह तोमर ने सलाह दी है कि अगर पेट्रोल-डीजल महंगा है तो साइकिल क्यों नहीं चलाते। इसके साथ उन्होंने तो मंत्रियों को भी साइकिल चलाने की सलाह दी है। पेट्रोल डीजल के बढ़ते दामों पर ऊर्जा मंत्री प्रद्युम्न सिंह तोमर ने अजब हल निकाला। मंत्री तोमर ने कहा साइकिल चलाओ। यह सिर्फ आम जनता नहीं हम सभी मंत्रियों के लिए ये भी कह रहा हूं। साइकिल चलाओ सेहत अच्छी रहेगी। छह गाडियों का काफिला लेकर चलने वाले मंत्रीजी आम जनता को साइकिल से चलने की नसीहत इंदौर में दे पाए।

..तो साइकिल चलाओ: हालांकि महंगाई की बात को मंत्रीजी ने स्वीकार किया। तोमर ने पेट्रोल डीजल के दामों से होने वाले मुनाफे पर कहा कि इसका उपयोग लोगों के इलाज में खर्च किया जा रहा है। वहीं, पूर्व मुख्यमंत्री कमलनाथ के की 3 महाने के बिल माफ करने की मांग पर ऊर्जा मंत्री ने कहा, जो उनकी सरकार के समय दरें पहले से सुनिश्चित थीं वही दरें अभी भी लागू हैं।

भारत अपने पड़ोसियों को के उचित जवाब देने के लिए हमेशा तैयार: रक्षामंत्री राजनाथ

नई दिल्ली (ए)। रक्षामंत्री राजनाथ सिंह ने लद्दाख के कारु सैन्य स्टेशन में भारतीय सेना की 14वीं कौर के अधिकारियों और जवानों के साथ बातचीत की। राजनाथ ने अपने संबोधन में 2020 की गलवान घाटी घटना के दौरान देश के लिए अपने प्राणों की आहुति देने वाले वीर जवानों को श्रद्धांजलि दी और कहा कि देश उनके सर्वोच्च बलिदान को कभी नहीं भूलेगा। उन्होंने घटना के दौरान भारतीय सेना द्वारा दिखाए गए अनुरणय साहस की सराहना की और कहा कि देश को अपने सशस्त्र बलों पर गर्व है। राजनाथ सिंह ने कहा कि भारत एक शांतिप्रिय देश है। जो कभी भी किसी भी तरह का हमला नहीं करता है लेकिन साथ ही उकसावे की स्थिति में उचित जवाब देने के लिए हमेशा तैयार रहता है। उन्होंने पड़ोसी देशों के साथ बातचीत के माध्यम से मुद्दों को हल करने पर सरकार के रुख को दोहराया लेकिन राष्ट्र को आश्वसन दिया कि किसी भी कोमत पर देश की सुरक्षा और रक्षा के साथ कोई समझौता नहीं किया जाएगा। उन्होंने प्रधानमंत्री नरेन्द्र मोदी के नेतृत्व में सशस्त्र बलों को हर संभव सहायता की पुष्टि की और किसी भी घटना से निपटने में सक्षम एक मजबूत सेना स्थापित करने के लिए सरकार के दृष्टिकोण की पुष्टि की।



हर वर्ष की भांति इस बर्ष भी

श्री रविशंकर जी महाराज

रावतपुरा सरकार

के "जन्म दिवस" के अवसर पर हवन, पूजन, संत भोज एवं वृक्षारोपण कार्यक्रम

दिनांक 05 जुलाई 2021

संयोजक: श्यामू ठाकुर

समाज सेवा टीम: हनुमान

मो. 9039603199

शिवपुरी प्रशासन ने भू-माफियाओं पर कसी नकेल, ताबड़तोड़ कार्यवाही की

आमजन बोले धन्यवाद कलेक्टर साहब जो हमे बचा लिया जीवन भर की पूंजी लुटेने से

शिवपुरी। मंत्री के निर्देशों की पिछले 4 माह से अनदेखी कर रहे प्रशासन की तंद्रा अब टूटी है और अवैध कॉलोनाइजर्स के खिलाफ व्यापक पैमाने पर मुहिम शुरू कर दी गई है। आज प्रशासन ने कलेक्टर कोठी सहित खेड़ापति मंदिर की भूमि पर हो रहे अवैध निर्माण को टारगेट पर लिया। सबसे पहले आज कलेक्टर के निर्देश पर एसडीएम शिवपुरी और तहसीलदार के नेतृत्व में पुलिस और प्रशासनिक अमले ने कलेक्टर कोठी के ठीक सामने चल रहे अवैध कॉलोनाइजेशन को कार्रवाई की जद में लेते हुए यहां खेतों में बनाए गए अवैध मार्ग से लेकर स्थापित किये गए मुनार इत्यादि तहस-नहस कर दिए और इस कॉलोनी को अवैध घोषित कर अवैध कॉलोनाइजर फतेह सिंह कुशवाहा के खिलाफ कार्यवाही शुरू कर दी है। हालांकि इसी कॉलोनी से लगी शिव कॉलोनी के ठीक सामने की कलेक्टर कोठी रोड स्थित एक विवादित कॉलोनी फिलहाल कार्रवाई की जद से बाहर है जिस पर जमीन विवाद के चलते गोली चालन हो चुका है। कलेक्टर कोठी के सामने तीन से चार स्थानों सहित नगर के अन्य हिस्सों में हो रहे अवैध कॉलोनाइजेशन संबंधी समाचार सच टाइम्स ने प्रमुखता के साथ 28 जून के अंक में प्रकाशित किया था। जिस पर संज्ञान लेते हुए

कलेक्टर अक्षय कुमार सिंह मातहत राजस्व अमले को सख्त कार्रवाई के निर्देश दिए जिसके चलते आज से अवैध कॉलोनाइजर्स के विरुद्ध प्रशासन ने ताबड़तोड़ कार्रवाई शुरू कर दी है। एसडीएम अरविंद बाजपेई ने दी जानकारी में बताया कि शिवपुरी शहर में लगभग 60 अवैध कॉलोनियां

बिना डायवर्सन के खेतों में अवैध रास्ते डालकर मौके पर खंबे और मुद्दियां गा? कर लोगों को छोटे-छोटे रिहायशी भूखंड लाखों रुपए बेच रहे हैं ऐसे अवैध कॉलोनाइजर्स पर ना तो किसी तरह का कोई लाइसेंस है ना ही टाउन एंड कंट्री प्लानिंग अथवा नगर पालिका की एनओसी रीरा की कोई



अनुमति भी इनके पास नहीं है, बावजूद इसके भूमाफिया यहां बड़े स्तर पर ना केवल निजी भूमि पर अवैध कॉलोनाइजेशन कर रहे हैं बल्कि सरकारी जमीनों को भी यह लैंड माफिया खुर्दबुर्द तो करने में लगे हुए हैं यहां बता दें कि शिवपुरी विधायक एवं कैबिनेट मंत्री श्रीमती यशोधरा राजे सिंधिया ने प्रशासनिक अधिकारियों की बैठक में निर्देश दिए थे कि शहर में अवैध कॉलोनी काटने वालों के विरुद्ध एफ आई आर दर्ज की जाए और दोषी राजस्व अधिकारियों के विरुद्ध भी एक्शन लिया जाए जिनके अधिकार क्षेत्र में इस तरह के अवैध कॉलोनाइजेशन जैसे कृत्य किए जा रहे हैं। उस समय प्रशासन के आला अधिकारियों ने यशोधरा राजे सिंधिया को आश्वासित किया था कि 7 दिन के भीतर नगरीय क्षेत्र की अवैध कॉलोनीयां का सर्वे कराया जाकर संबंधित के विरुद्ध कार्रवाई की जाएगी।

संकमण रोकने में सहयोग करने वाले दुकानदारों को किया जाएगा सम्मानित: कलेक्टर

शिवपुरी। अभी जिले में कोरोना के केस कम हो गए हैं। लेकिन कोरोना संक्रमण समाप्त नहीं हुआ है। ऐसे में सावधानी बरतना जरूरी है। किसी भी प्रकार की लापरवाही घातक हो सकती है। कोरोना की स्थिति नियंत्रण में होने से बाजार खुलने लगे हैं और बाजार में लोगों की भीड़भाड़ देखी जा सकती है। ऐसे में दुकानदारों को भी जागरूकता का परिचय देते हुए कोविड संक्रमण रोकने में अपनी भूमिका निभानी होगी। संक्रमण रोकने में सहयोग करने वाले दुकानदारों को जिला प्रशासन द्वारा सम्मानित किया जाएगा। कलेक्टर अक्षय कुमार सिंह ने कहा है कि 1



जुलाई से जिले में रोकने के अभियान चलाया जाएगा ताकि लोगों को कोरोना महामारी के प्रति सचेत किया जा सके और सभी जागरूक रहें लापरवाही न बरतें। जो दुकानदार कोविड गाइड लाइन का पालन नहीं करेंगे, उन पर कार्यवाही भी की जाएगी। उन्होंने कहा है कि सभी दुकानदारों की भी यह भूमिका होना चाहिए कि आने वाले ग्राहकों को मास्क लगाने के लिए कहें। दुकान पर मास्क व सैनिटाइजर रखें और सोशल डिस्टेंस का पालन कराएं।

दिव्यांग बच्चों राष्ट्र की धरोहर : विधायक रघुवंशी

शिवपुरी। दिव्यांग बच्चों राष्ट्र की धरोहर होते हैं। इनका विकास हर हाल में होना चाहिए, ऐसा ही हमारे सरकार का उद्देश्य है। इन छात्र एव छात्राओं को शासन कि किसी भी योजना से वंचित नहीं रहना चाहिए। यह बात कोलारस विधायक वीरेंद्र रघुवंशी ने जनपद शिक्षा केन्द्र कोलारस में आयोजित कोलारस व बदरवास के दिव्यांग बच्चों को आवश्यक कृत्रिम उपकरण भेंट करते हुए कही। इस मौके पर कोलारस एसडीएम गणेश जायसवाल, विकासखंड शिक्षा अधिकारी मुकेश मेहता, कोलारस बीआरसीसी जीएस गोलिया, बदरवास बीआरसीसी राजेश कम्ठान उपस्थित थे। शिविर में 37 बच्चों को उपकरण दिए गए। कार्यक्रम का संचालन बीएसी राजकुमार दोहरे ने किया जबकि आभार व्यक्त बीडीओ मुकेश मेहता ने किया। कार्यक्रम में प्रमुख रूप से दीपक



भागोरिया, मुरारी लाल चौधरी, दामोदर प्रसाद वर्मा, विसाह लाल जाटव, गुरुशरण शर्मा, बृजेश गोलिया, कमरलाल, राकेश सहित क्षेत्र के बीएसी व सीएसी उपस्थित रहे। नवीनतम एक्सप्रेस

संक्षिप्त समाचार

जानकी सेना संगठन ने राष्ट्रपति पुरस्कार प्राप्त जेलर विजय सिंह मोर्य का किया सम्मान

शिवपुरी। शिवपुरी में अपनी अलग ही पहचान रखने वाली जानकी सेना संगठन अपनी परंपरा निभाते हुए वरिष्ठ सदस्यों का सेवा सम्मान कर रही है। वरिष्ठ सदस्यों के सेवा सम्मान के क्रम में अब चार बार राष्ट्रपति पुरस्कार प्राप्त जेलर विजय सिंह मोर्य को सम्मानित किया है। जानकी सेना संगठन मग के सदस्यों द्वारा संगठन के वरिष्ठ सदस्य 4 बार राष्ट्रपति पुरस्कार प्राप्त एवं श्योपुर जेल अधीक्षक विजय सिंह मोर्य का स्थानीय जेल कार्यालय श्योपुर में कोरोना काल में दी गई विशेष सेवा सहयोग एवं सदैव संगठन के प्रति सेवाभाव में बने रहने एवं अब तक 386 सेवा अवार्ड और इंडिया फेसिफिक अवार्ड प्राप्त होने पर सम्मान किया गया। इस अवसर पर विक्रम सिंह रावत अध्यक्ष जानकी सेना संगठन, अतर सिंह रावत वरिष्ठ सदस्य, देवेन्द्र सिंह रावत उपाध्यक्ष, बहादुर सिंह रावत सह सचिव, गोविंद सिंह रावत, अजय भागवत, सेवक हजीखेड़ी, लक्ष्मी आदि सभी ने संगठन में सदैव सक्रिय भूमिका में बने रहने के लिए आभार व्यक्त किया और साथ ही उनके उज्ज्वल भविष्य की कामना भी की। बता दें कि कोरोना संक्रमण काल के चलते जानकी सेना संगठन द्वारा अप्रत्यक्ष रूप से लोगों को सम्मानित किया जा रहा था लेकिन अब लॉकडाउन खुलने के बाद लोगों को प्रत्यक्ष रूप से सम्मानित किया जा रहा है और यह जान भी सेना संगठन की प्रारंभ से ही परंपरा रही है।

दिल्ली को बचाने महाराज सिंधिया ने लड़ा अंग्रेजों से युद्ध

मराठा और सिंधिया परिवार का देश के लिए ऐतहासिक योगदान.... विजय शर्मा विशेष आमंत्रित सदस्य मध्यप्रदेश भारतीय जनता पार्टी शिवपुरी। 11 सितंबर, 1803 को, तीन दिन की की पटपड़ांग लड़ाई शुरू हुई, जिसमें एक तरफ ब्रिटिश सैनिक थे और दूसरी तरफ सिंधिया की मराठा फौज भगवा झंडा लिए खड़ी थी भारत की रक्षा करने। बहुत लोगों को ये जानकर आश्चर्य होगा कि अंग्रेजों ने दिल्ली जीतने के लिए युद्ध मुगलों से नहीं पर दिल्ली के असली राजा दौलतराव सिंधिया से लड़ा था। इस युद्ध में सिंधिया के वीर मराठों ने सरहनीय पराक्रम और वीरता दिखाई पर सिंधिया फौज के फ्रांसीसी अफसर M Louis Bourquian ने जाकर अंग्रेजों से हाथ मिला लिया और बद्रहड़ख खूबद की अंग्रेजी फौज जीत गई। पर आज भी उन वीर मराठों को और उनके राजा सिंधिया का भारत की रक्षा में दिया बलिदान मिट्या नहीं जा सकता, चाहे इटली के गुलाम कोंग्रेसी कुछ भी कर लें।

अवैध कॉलोनी काटने वालों के खिलाफ प्रशासन का अभियान शुरू

शिवपुरी। कलेक्टर कोठी के सामने अवैध कॉलोनी काटने वाले कॉलोनाइजर पर कार्रवाई। शिवपुरी एसडीएम सहित अन्य अधिकारी मौके पर पहुंचे। जेसीबी चलाकर अवैध सड़क तोड़ी गई। यहां पर बिना टीएनसीपी परमिशन के काटी जा रही थी अवैध कॉलोनी। शिवपुरी एसडीएम अरविंद बाजपेई ने बताया कि अवैध कॉलोनीयां की सूची तैयार की गई है जिन पर कार्रवाई की जाएगी।

क्षेत्र के विकास के लिए लगातार काम किए जाएंगे मंत्री सुरेश धाकड़ राठखेड़ा



मंत्री राठखेड़ा ने तहसील बैराड़ में 122.45 लाख की लागत के विकास एवं निर्माण कार्यों का भूमिपूजन किया

शिवपुरी राहुल जैन रुद्र। लोक निर्माण विभाग राज्य मंत्री सुरेश धाकड़? राठखेड़ा? ने पोहरी विधानसभा क्षेत्र की तहसील बैराड़? में 122.45 लाख की लागत के विभिन्न विकास एवं निर्माण कार्यों का भूमिपूजन किया। इस दौरान सांसद विवेक नारायण शेजवलकर एवं पूर्व विधायक प्रहलाद भारती भी अतिथि के रूप में मौजूद रहे। लोक निर्माण विभाग राज्य मंत्री सुरेश धाकड़? राठखेड़ा? ने कार्यक्रम को संबोधित करते हुए कहा कि बैराड़? के अधिकतम क्षेत्र को तालाबों के माध्यम से सिंचित किया जा रहा है। हमें भी इन तालाबों के जीर्णोद्धार एवं सौंदर्यकरण कार्य करना चाहिए। इसी उद्देश्य से स्थानीय नागरिकों से सुझाव लेने के उपरांत तालाब के



सौंदर्यकरण का कार्य किया जा रहा है। उन्होंने कहा कि बैराड़? नगर में इसी तरह आगे भी विकास एवं निर्माण कार्य किए जाते रहेंगे। मंत्री राठखेड़ा? ने कहा कि संपूर्ण प्रदेश सहित जिले में व व सी ने 1 न महाअभियान संचालित किया जा रहा है। यह अभियान तभी सफल होगा जब आप सभी इसमें सहयोग करेंगे। कोरोना से सुरक्षा के लिए टीकाकरण कराना बहुत जरूरी है। यह वैक्सीन पूरी तरह सुरक्षित है इसलिए सभी वैक्सीन जरूर लगवाएं। उन्होंने कहा कि कोरोना अभी पूरी तरह से खत्म नहीं हुआ है। हमें अभी भी मास्क लगाना है, सोशल डिस्टेंसिंग का पालन करना है। तभी हम इस महामारी को हमारे प्रदेश और जिले से खत्म कर पायेंगे।

इन कार्यों का हुआ भूमिपूजन

मंत्री सुरेश धाकड़ राठखेड़ा? ने तहसील बैराड़? में 122.45 लाख की लागत के विभिन्न विकास एवं निर्माण कार्यों का भूमिपूजन किया। जिसमें 25.14 की लागत से बैराड़? तालाब सौंदर्यकरण निर्माण कार्य, 64.85 लाख की लागत से लाखभेरा माता मंदिर से गुडडी रजक के मकान तक नाला निर्माण कार्य, 16.26 लाख की लागत से बैराड़ कॉलोनी मुक्तिधाम में तीन शोड एवं कमरा निर्माण कार्य, 11.02 लाख की लागत से वार्ड क्रं. 09 में पोहरी मोहना रोड से छात्रावास के कोने तक सीसी रोड निर्माण कार्य, 2.90 लाख की लागत के नगर परिषद क्षेत्रान्तर्गत शासकीय हाईस्कूल परिसर बैराड़? एवं मुक्तिधाम बैराड़? में नलकूप खनन कार्य एवं 2.28 लाख की लागत से वार्ड क्रं. 14 में बैराड़वडी गाँव के पास पुलिसिया निर्माण कार्य किया जाएगा। इसके अतिरिक्त बैराड़? सामुदायिक स्वास्थ्य केंद्र पर ऑक्सीजन कंसंट्रेटर का लोकार्पण किया। हायर सेकेंडरी स्कूल बैराड़? में वृक्षारोपण किया गया एवं नगर परिषद बैराड़? में स्वास्थ्य विभाग, पुलिस विभाग, राजस्व विभाग एवं महिला एवं बाल विकास विभाग सहित विभिन्न विभागों के कर्मचारियों का कोविड में उनके कार्यों के लिए एंटीसेप्टिक शीफल प्रशस्ति पत्र एवं माला पहनाकर सांसद एवं राज्यमंत्री द्वारा कोरोना वॉरियर्स के रूप में सम्मान किया गया। इस मौके पर एसडीएम जे.पी.गुप्ता, तहसीलदार विजय गुप्ता, एसडीओपी निरंजन सिंह राजपूत, विवेक पालीवाल, मंडल अध्यक्ष विकी मंगल, डॉ. तालूराम यादव, माता चरण शर्मा, रामपाल रावत, रोशन यादव एवं अन्य जनप्रतिनिधिगण सहित एसडीओ, नगर निरीक्षक श्री सतीश चौहान, सीएमओ नगर परिषद श्री अजीज खान, इंजीनियर के एस शर्मा आदि उपस्थित रहे।

पेट्रोल-डीजल और खाद्य तेल की मूल्यवृद्धि वापिस हो एड. पीयूष शर्मा

आम आदमी पार्टी द्वारा मंत्र राज्य सरकार की जनविरोधी नीतियों के चलते सुरसा रुपी महंगाई के विरोध में सौपा ज्ञापन

शिवपुरी। मध्यप्रदेश सरकार आमजन पर दिन प्रतिदिन बोझ बढ़ा रही है एक ओर जहां पेट्रोल-डीजल की मार है तो दूसरी ओर खाद्य तेल की बढ़ती कीमतें आम आदमी की कमर तोड़ने का काम कर रही है ऐसे पेट्रोल-डीजल और खाद्य तेलों में हुई बढोत्तरी के मूल्यों को वापिस लिया जाए साथ ही वैट टैक्स कम हो, बेतहाशा पेट्रोल-डीजल और खाद्य तेल की बढ़ती हुई मूल्यवृद्धि वापिस नहीं की गई तो आप पार्टी धरना प्रदर्शन व आन्दोलन करने को बाध्य होगी। उक्त बात आम आदमी पार्टी के नेता एड.पीयूष शर्मा ने कही जिन्होंने डिप्टी कलेक्टर मनोज गवाल को कलेक्ट्रेट पहुंचकर सुरसा की

तरह मंत्र में बढ़ रही महंगाई के विरोध में राज्य सरकार के नाम राज्यपाल को ज्ञापन सौंपा। इस दौरान पार्टी के गणेश कोठरी, सतीश खटीक व गजेन्द्र धाकड़ मौजूद रहे।

बेहताशा बढ़े पेट्रोल-डीजल व खाद्य तेल, दवाओं के दाम
ज्ञापन के माध्यम से एड.पीयूष शर्मा ने बताया कि लगभग डेढ़ वर्ष पहले ही खाद्य तेल के दाम लगभग 85 रुपये लीटर हुआ करते थे जो कि अब 200रु के पास पहुंच चुके हैं। इसी प्रकार से प्रत्येक दैनिक उपयोगी वस्तुओं के दाम बढ़े हैं, इसके अतिरिक्त दवाइयों के जो दाम 2 वर्ष पूर्व हुआ करते थे अब उनमें 25 से 180 प्रतिशत तक बढोत्तरी हुई है, जिससे कई जीवनोपयोगी दवाइयों की कीमतें लगभग दोगुनी से भी अधिक हो चुकी हैं, इसी प्रकार से रसोई गैस के दामों में वृद्धि से कई स्थानों पर प्रदेश की



जनता ने परंपरागत चूल्हे अपना लिए हैं जिसका विपरीत प्रभाव उनके स्वास्थ्य पर साथ ही साथ पर्यावरण पर भी पड़ रहा है, बिजली बिल के नाम पर भी प्रदेश की आपदाग्रस्त

जनता को बिजली कंपनियों द्वारा मनमाने ढंग से लूटा जा रहा है, नगर निगम ने भी किसी तरह के मकान दूकान के करों व जल कर में छूट देने का काम नहीं किया है।

जीवकोपार्जन हो गया है अत्यन्त दुष्कर
एड.पीयूष शर्मा ने बताया कि इस भीषण महंगाई व वैश्विक महामारी के दौर में सामान्य व्यक्ति का जीवकोपार्जन अत्यंत दुष्कर हो गया है, अतः-न हालतों में महामहिम राज्यपाल से अनुरोध है कि जिस प्रकार से आम आदमी पार्टी की सरकार दिल्ली में पेट्रोल के दाम रुपये 97 और डीजल के दाम रुपये 88 अपने राज्य करों को कम रखकर दिल्ली की जनता के लिए उपलब्ध करा रही है उसी तरह मध्यप्रदेश में भी तत्काल ही पेट्रोल डीजल से अतिरिक्त शुल्क, सेस हटाकर वैट कम किये जाएं ताकि मध्यप्रदेश की जनता को भी पेट्रोल और डीजल रुपये 97 और रुपये 88 में उपलब्ध हो सकें।

जैकी भगनानी के प्रोडक्शन की रोमांटिक फिल्म में नजर आएंगी श्रद्धा कपूर



श्रद्धा कपूर बॉलीवुड में किसी परिचय की मोहताज नहीं हैं। वह मौजूदा दौर की सबसे व्यस्त अभिनेत्रियों में शामिल हैं। इस साल वह कई बड़ी फिल्मों को लेकर चर्चा में रही हैं। अब खबरों की मांगें तो श्रद्धा के खाते में एक और फिल्म जुड़ गई है। बताया जा रहा है कि वह जैकी भगनानी के प्रोडक्शन के बैनर तले बनने वाली अगली फिल्म में नजर आ सकती हैं। यह एक रोमांटिक फिल्म होगी, जिसमें श्रद्धा मुख्य भूमिका में दिखेंगी। रिपोर्ट में दावा किया गया है कि श्रद्धा ने भगनानी की आगामी फिल्म को साइन कर लिया है। खबरों की मांगें तो श्रद्धा पिछले कई महीने से मेकर्स से बातचीत में लगी थी। अब उन्होंने फिल्म में काम करने के लिए अपनी सहमति दे

दी है। फिल्म का निर्माण भगनानी की प्रोडक्शन कंपनी पूजा एंटरटेनमेंट करेगी। लव रंजन की अनटाइटल फिल्म और चालबाज इन लंदन के बाद यह श्रद्धा की एक और रोमांटिक फिल्म होगी। सूत्र ने बताया कि श्रद्धा पिछले साल से कई फिल्मों पर भगनानी के साथ बातचीत में लगी थी, लेकिन योजना के हिसाब से काम नहीं हो पाया था। बताया जा रहा है कि अब श्रद्धा को फिल्म की स्क्रिप्ट पसंद आई है। यदि सबकुछ प्लान के मुताबिक चला तो फिल्म की शूटिंग इस साल शुरू हो सकती है। रिपोर्ट्स के मुताबिक, यह मुदससर अजीज की फिल्म हो सकती है, जिसे भगनानी

बनाने में सहयोग करेंगे। सूत्र ने कहा, फिल्म में श्रद्धा और राजकुमार राव फिर से स्क्रीन पर साथ दिखेंगे। यह एक कॉमेडी फिल्म होगी, लेकिन इसके जरिए हल्के-फुल्के अंदाज में एक मजबूत संदेश दिया जाएगा। श्रद्धा ने निश्चित रूप से भगनानी की फिल्म के लिए अपनी इच्छा जतायी है, लेकिन हम पूरे तौर पर आश्वस्त नहीं हो सकते। सूत्र ने बताया कि काफी समय से श्रद्धा और राजकुमार को साथ लेकर भगनानी एक प्रोजेक्ट पर काम करना चाहते थे। श्रद्धा इस साल अपनी फिल्म स्त्री 2 में नजर आ सकती हैं। फिल्म में उनके साथ राजकुमार दिखेंगे।

जुलाई में इस दिन रिलीज हो सकती है कॉमेडी ड्रामा फिल्म हंगामा 2

कोरोना महामारी के कारण कई बड़ी फिल्मों ने थिएटर छोड़ ओटीटी का रास्ता चुना है। बॉलीवुड के जाने-माने निर्देशक प्रियदर्शन की फिल्म हंगामा 2 भी इसी फेहरिस्त में शुमार है। इस फिल्म का दर्शकों को बेसब्री से इंतजार है। पिछले दिनों खबर आई थी कि यह फिल्म डिज्नी प्लस हॉटस्टार पर जुलाई में रिलीज होने वाली है। अब इसकी रिलीज डेट भी सामने आ गई है। आइए जानते हैं कॉमेडी से भरपूर हंगामा 2 दर्शकों के बीच कब आएगी। रिपोर्ट के मुताबिक हंगामा 2 16 जुलाई को रिलीज हो रही है, जबकि 1 जुलाई को इसका ट्रेलर रिलीज होगा। अब इस खबर से फिल्म का इंतजार कर रहे दर्शक बेशक फूले नहीं समाएंगे। हाल ही में फिल्म के को-प्रोड्यूसर रतन जैन ने बताया था कि फिल्म जुलाई में रिलीज होने वाली है, लेकिन उन्होंने डेट की घोषणा नहीं की थी। जैन ने इतना जरूर कहा था कि फिल्म की रिलीज डेट जल्द ही सबके सामने होगी। इससे पहले अपने एक बयान में रतन जैन ने कहा था, फिल्म हंगामा 2 इस साल ओटीटी प्लेटफॉर्म पर रिलीज के लिए तैयार है। इसका मकसद मुश्किल समय में दर्शकों का मनोरंजन करना है और उनका उत्साह बनाए रखना है। यह एक मजेदार फिल्म है, जिससे सभी उम्र के लोगों को मनोरंजन होगा। उन्होंने कहा था, हमने इस फिल्म को बहुत प्यार से बनाया है और हमें पूरा भरोसा है कि यह दर्शकों के चेहरे पर मुस्कान लाएगी। बता दें कि हंगामा 2, 2003 में रिलीज हुई फिल्म हंगामा का सीकल है। इसमें शिल्पा शेट्टी, परेश रावल और मिजान जाफरी अहम भूमिका निभा रहे हैं। प्रणिता सुभाष भी इस फिल्म का हिस्सा हैं। कहा जा रहा है कि हंगामा 2 में अभिनेता अक्षय खन्ना मेहमान भूमिका में होंगे। हालांकि, उनका किर्दार महत्वपूर्ण होगा। फिल्म में आशुतोष राणा, मनोज जोशी, राजपाल यादव, जॉनी लीवर और टिकू तल्सानिया भी कॉमेडी का तड़का लगाएंगे। हंगामा की बात करें तो 2003 में आई कॉमेडी से भरपूर यह फिल्म सुपरहिट साबित हुई थी। फिल्म ने बॉक्स ऑफिस पर अच्छी-खासी कमाई की थी।



रसोई और बाथरूम के स्टील के नल को साफ करने के लिए अपनाएं ये असरदार तरीके



बाथरूम के बॉश बेसिन और रसोई के सिंक में लगे नल पर बार-बार पानी पड़ने की वजह से काले धब्बे पड़ने लगते हैं। वैसे तो नल की सफाई बहुत मुश्किल काम नहीं है, लेकिन इसकी नियमित सफाई न करने पर पानी के दाग जिद्दी होने लगते हैं और आसानी से साफ नहीं होते हैं। आइए आज हम आपको कुछ ऐसे तरीके बताते हैं, जिनकी मदद से नल के जिद्दी दागों को आसानी से साफ किया जा सकता है।

अगर आप अपने घर के नल की अच्छे से सफाई करना चाहते हैं तो इसके लिए आप सफेद सिरके का इस्तेमाल कर सकते हैं। इसके लिए एक स्प्रे बोतल को आधा पानी और आधा सिरके से भरकर उन्हें अच्छे से मिलाएं और फिर इन्हें थोड़ी दूरी से पूरे नल पर छिड़कें। इसके बाद नल को 15-20 मिनट के लिए ऐसे ही छोड़ दें। अंत में एक माइक्रोफाइबर कपड़े से नल को पोंछ दें। यकीनन इससे नल चमक उठेगा।

डिशवॉश लिक्विड से भी आप आसानी से नल को साफ कर सकते हैं। इसके लिए पहले एक कटोरी गर्म पानी में एक नींबू का रस और डिशवॉश लिक्विड की दो बूंदें मिलाएं। अब इस घोल में एक स्पंज को धिमाएं और इससे घर के सभी नल को साफ करें। नल के अंदरूनी भागों को साफ करने के लिए पुराने दूधब्रश का इस्तेमाल करें। यकीनन इससे आपके घर के सभी नल एकदम चकाचक हो जाएंगे।

नल को अच्छे से साफ करने में नींबू का रस भी आपकी काफी मदद कर सकता है। इसके लिए एक कटोरी पानी में चार बड़ी चम्मच नींबू का रस मिलाएं और फिर इस मिश्रण को एक पुराने ब्रश की मदद से पूरे नल पर लगाकर इसे 25 मिनट के लिए ऐसे ही छोड़ दें। अंत में नल को माइक्रोफाइबर कपड़े की मदद से पोंछ दें। यकीनन इससे आपके लिए नल साफ करना आसान होगा।

आमतौर पर खाने के लिए इस्तेमाल किए जाने वाले बेकिंग सोडा भी नल पर लगे दागों को साफ करने में मदद कर सकता है। इसके लिए एक कप गुनगुने पानी में दो चम्मच बेकिंग सोडा पाउडर मिलाएं और फिर इसे एक स्प्रे बोतल में भरकर नल पर छिड़ककर कुछ देर के लिए ऐसे ही छोड़ दें।

शाहरुख खान ने शुरू की 'पठान' की शूटिंग

कोरोन संक्रमण की घटती रफ्तार के बीच मुंबई में एक बार फिर फिल्मों की शूटिंग शुरू हो गई है। अमिताभ बच्चन, अजय देवगन और अक्षय कुमार के बाद अब शाहरुख खान भी सेट पर लौट आए हैं। शाहरुख ने अपनी अपकमिंग जासूसी-थ्रिलर फिल्म 'पठान' की शूटिंग दोबारा शुरू कर दी है। उनकी चमचमाती लग्जरी कार मुंबई में यशराज स्टूडियो के बाहर नजर आई। सिद्धार्थ आनंद के डायरेक्शन में बन रही इस फिल्म में शाहरुख के साथ दीपिका पादुकोण की जोड़ी नजर आने वाली है। 'लॉकडाउन के बाद पठान फिल्म की शूटिंग शुरू हो गई है। कोरोना की दूसरी लहर के कारण शूट बंद था। फिल्म के



लिफ शाहरुख खान अब काफी इंटेंस शूट करने

वाले हैं। हमने सुना है कि जॉन अब्राहम और दीपिका पादुकोण भी अगले कुछ दिनों में शूटिंग शुरू करने वाले हैं। फिल्म के एक बड़े हिस्से की शूटिंग इस शूटिंग में की जाएगी, इससे बाद विदेशी लोकेशंस पर फिल्म के कई बड़े एक्शन सीन्स की शूटिंग होगी। 'पठान' में शाहरुख खान और दीपिका पादुकोण के साथ जॉन अब्राहम विलन के रोल में नजर आएंगे। इसके अलावा फिल्म में सलमान खान और कटरीना कैफ भी 'टाइगर' और 'जोया' के रूप में कैमियो रोल में नजर आएंगे। इससे पहले अप्रैल महीने में कोरोना के बढ़ते मामलों और लॉकडाउन के कारण फिल्म की शूटिंग रोक दी गई थी।

मेरी सफलता का श्रेय सोशल एंटरटेनर्स को जाता है: आयुष्मान खुराना

अभिनेता आयुष्मान खुराना की डिमांड पिछले कुछ वर्षों में तेजी से बढ़ी है। उन्होंने सिनेमाघरों में लगातार आठ हिट फिल्में दी हैं और एक ही समय में एक राष्ट्रीय पुरस्कार जीता है। आयुष्मान अपनी सफलता का श्रेय सोशल एंटरटेनर्स को देते हैं। वह कहते हैं, 'आज मेरी जो भी इच्छा है, वह मुख्य रूप से मेरे सामाजिक मनोरंजनकर्ताओं की सफलता के कारण है, जिससे मुझे भारत के लोगों से जोड़ा है। इन फिल्मों ने लोगों को बताया है कि मैं कौन हूँ, मैं कैसा सोचता हूँ और एक मनोरंजनकर्ता के रूप में मेरा इरादा क्या है। आयुष्मान का कहना है कि वह भाग्यशाली रहे हैं कि उन्हें सही फिल्में मिलीं जो हिट रहीं। वह कहते हैं कि सफलता हमेशा इच्छा में तब्दील होती है। आयुष्मान का कहना, 'मैंने हमेशा अपने काम को बात करने देने में विश्वास किया है। मैं उन परियोजनाओं को चुनने के लिए भाग्यशाली रहा हूँ जिन्होंने भारत में सिनेमा अद्वितीय, अव्यवस्था बेकिंग, वातालाप शुरूआत करने वाले मनोरंजन में योगदान दिया है, जिसमें कहानियों को कैसे बताया गया है, इसके रूढ़िबद्ध मानदंडों का पालन करने की आवश्यकता नहीं है। आयुष्मान की फिलहाल तीन फिल्में लाइन में हैं।



सइयां जी ने पार किए 40 करोड़ व्यूज, नुसरत ने दी प्रतिक्रिया



यो यो हनी सिंह के नए ट्रैक सइयां जी ने यूट्यूब पर 40 करोड़ व्यूज पार कर लिए हैं। वीडियो में रैपर के साथ अभिनेत्री नुसरत भरुचा भी डांस करती नजर आई हैं। नुसरत इस मीक्रे पर कहती हैं, सइयां जी का 40 करोड़ व्यूज पार करना मेरे लिए वाकई में एक खास पल है। हनी सिंह सर और मैंने अब तक जिन भी गानों पर काम किया है, उन्हें काफी अच्छी प्रतिक्रियाएं मिली हैं, लेकिन हमारे पहले किसी सिंगल का इस बुलंदी पर पहुंचना मेरे लिए काफी बड़ी बात है। गाने को जनवरी में रिलीज किया गया है। नुसरत और हनी सिंह की जोड़ी का कमाल इससे पहले छोटे छोटे पग और दिल चोरी जैसे गानों में दिख चुका है। गाने को लेकर नुसरत कहती हैं, यह एक खास सहयोग रहा क्योंकि यह किसी फिल्म का हिस्सा नहीं, बल्कि एक सिंगल रहा। इसमें फिल्म के किसी किरदार की बात नहीं की गई। इसकी अपनी एक अलग ही शैली थी और एक कलाकार के तौर पर किसी ऐसे चरित्र की तह तक पहुंचना काफी रोमांचक है, जो असल जिंदगी में आपके बिल्कुल विपरीत हो। गाने की पूरी शूटिंग, इसके लोकेशन और टीम ने मेरे अनुभव को और भी मजेदार बना दिया था। मैं इसका पूरा श्रेय हनी सर और उनकी क्रिएटिव टीम को देना चाहूंगी। नुसरत आने वाले समय में छोरी, हुडुदंग, जनहित में जारी और रामसेतु में नजर आने वाली हैं।

घर बैठे कंप्यूटर पर काम करने से गर्दन में दर्द? जाने क्या करना है




कोरोना समय के दौरान, आपको ऑफिस के काम के लिए डेस्कटॉप या लैपटॉप पर घर से लगातार काम करना पड़ता है या ऑनलाइन आउटसोर्सिंग से लेकर कंप्यूटर तक लंबे समय तक काम करना पड़ता है। इससे गर्दन, पीठ और कुल्हों में दर्द हो रहा है। लगातार काम के दबाव के कारण यह दर्द दिन पर दिन बढ़ता ही जा रहा है। एक तरफ काम तो दूसरी तरफ दर्द और शारीरिक और मानसिक अनिश्चितता का मेल है। लेकिन आर्थिक जरूरतों के लिए काम करना जरूरी है, इसलिए शरीर को सक्रिय रखना भी जरूरी है। अगर आप काम के बीच में 3 एक्सरसाइज करते हैं, तो आप इन सभी समस्याओं से बहुत आसानी से छुटकारा पा सकते हैं।

प्लैंक: पीठ को अच्छी तरह से रखने के लिए प्लैंक सबसे फायदेमंद एक्सरसाइज है। सबसे पहले अपनी पीठ के बल फर्श पर लेट जाएं। फिर कोहनियों और पंजों पर पूरे शरीर का भार लेकर शरीर को ऊपर उठाएं। इस तरह रुको। 3 से 5 मिनट सेट करें। इससे गर्दन, पीठ और कमर का दर्द कम होगा। इस एक्सरसाइज से रीढ़ की हड्डी भी मजबूत होती है।

की स्थिति में रहें। फिर बाएं पैर को पीछे की ओर सीधा करें और दाहिने हाथ को सामने की ओर सीधा करें। सीधे चलो। कुछ देर इस पोजीशन में रहने के बाद अपने पैरों और हाथों को नीचे कर लें। फिर दाएं पैर को फिर से इसी तरह उठाएं और बाएं हाथ को सीधा आगे की ओर रखें। इसे कुछ देर के लिए पकड़कर नीचे उतार लें। इस एक्सरसाइज को आप कमर, गर्दन और पीठ के लिए कर सकते हैं।

कभी सिंगर थीं तारक मेहता का उल्टा चश्मा की बबीता जी 'मुनमुन दत्ता'



चश्मा की शुरुआत हुई तो दिलीप जोशी ने ही शो के मेकर्स को बबीता जी के रोल में मुनमुन दत्ता को लेने का आइडिया दिया था। तभी से मुनमुन इस शो का हिस्सा हैं और 12 सालों से लोगों के दिलों पर राज कर रही हैं। शो में जेटलाल जिस तरह से बबीता जी पर फिदा रहते हैं ये देख लोगों को खूब मजा आता है।

भाजपा सरकार की जन विरोधी नीतियों के खिलाफ आम जनता के साथ करेंगे आंदोलन- संदीप मिश्रा

मोहन गाड़ी, पुष्पांजली टुडे

गोहद-कांग्रेस सेवा दल द्वारा भाजपा सरकार के खिलाफ प्रशासन मुक्ति युवा आंदोलन के तहत गांधी पार्क पर धरना प्रदर्शन किया गया एवं राज्य पाल के नाम एसडीएम को ज्ञापन सौंपा जिसमें मुख्य अतिथि के रूप में कांग्रेस सेवा दल के जिला अध्यक्ष संदीप मिश्रा उपस्थित रहे भाजपा की कुशासन एवं जनविरोधी नीतियों के खिलाफ बोलते हुए कहा कि पिछले 7 वर्षों से केंद्र की भाजपा सरकार की गलत एवं जनविरोधी नीतियों के कारण देश की आर्थिक व्यवस्था बुरी तरह प्रभावित होकर अस्त व्यस्त हो गई है कोरोना काल में सरकार के प्रबंधन के कारण कई लोगों की जान गई लोगों के स्वास्थ्य के साथ खिलवाड़ किया गया जब कोरोनावायरस अपने चरम पर था तब देश के शासक दूसरे अन्य राज्यों में सत्ता के लिए चुनौती रैलियों में मददसह रहे कांग्रेस सेवा दल ने भाजपा सरकार की जन विरोधी नीतियों के खिलाफ राज्यपाल के नाम ज्ञापन भी दिया जिसमें मुख्य मांगे स्वास्थ्य, रोजगार, घरेलू

वस्तुएं, डीजल पेट्रोल विद्युत बिलों में मनमानी एवं प्रधानमंत्री आवास योजना सहित कई मांगे रखी

स्वास्थ्य एवं रोजगार-पूरे देश में के निवासियों को अपनी अदृष्टदर्शिता पूर्ण नीतियों के कारण कोरोना का संकट खड़ा हो गया विशेषकर प्राइवेट कर्मचारियों शिक्षकों के परिवारों की संख्या के हिसाब से जीवन यापन भत्ता दिया जाना चाहिए आज की होनहार नौजवान दर-दर की ठोकरें खा रहे हैं पिछले 45 वर्षों से बेरोजगारी आपकी अदृष्टदर्शी पूर्ण नीतियों के कारण अपने चरम पर है ऐसे बेरोजगार युवाओं को बेरोजगारी भत्ता मिलना चाहिए

डीजल पेट्रोल एवं घरेलू वस्तु-खाने पीने की वस्तुओं के दाम भी आसमान छू रहे हैं जिससे निम्न वर्ग मध्यम वर्ग सबसे अधिक प्रभावित है तत्काल खाने पीने वाले अन्य घरेलू चीजों पर दाम तत्काल बढ़ने से रोके जाने चाहिए पूरे विश्व में पेट्रोलियम के दाम सबसे कम थे इस महामारी में जब लोगों के पास रोजगार धंधा नहीं था तब



अपने घर के मुखिया जैसी सोच ना रखकर व्यापारी की सोच रखकर टैक्स बढ़ाकर लोगों को राहत न देकर करोड़ों रुपए का टैक्स लगाया डीजल पेट्रोल रसोई गैस के दाम बढ़ने से महंगाई बढ़ी है रसोईघर से घरों का बजट बिगड़ गया है इस महामारी में टैक्स कम कर जनता को राहत प्रदान की जाए

बिजली के बिलों की मनमानी-बिजली के बिलों में मनमानी वसुली देश के कई प्रदेशों में विशेषकर मध्य प्रदेश की भाजपा सरकार द्वारा इस महामारी में जब भी लोगों के पास जीवन का संकट की घड़ी में रोजगार धंधा दुकाने सभी बंद थे उस स्थिति में सरकार आमजन को कोरोनावायरस महामारी के समय बिलों में राहत

देते हुए बिजली बिलों को माफ कर राहत देनी चाहिए इसके उलट भाजपा सरकार ने कोरोना कर्फ्यू हटने से पूर्व बिजली विभाग की मनमानी वसुली करने का अधिकार देकर अपनी जन विरोधी सोच को प्रदर्शित किया प्रधानमंत्री आवास योजना करीब डेढ़ साल से बंद है इसमें गरीबों को लाभ मिल सके गंसे जल्द चालू कराया जाए इन सभी मांगों को लेकर कांग्रेस सेवा दल के कार्यकर्ताओं ने राज्यपाल के नाम एसडीएम की अनुपस्थिति में राज्यत्व निरीक्षक को ज्ञापन सौंपा इसमें मुख्य रूप से संदीप मिश्रा जिला अध्यक्ष कांग्रेस सेवा दल कैलाश माहोर ब्लॉक अध्यक्ष कांग्रेस सेवा दल मुजा लाल भट्टेले, राधाकृष्ण दीक्षित, प्रदीप नागर, रमजान खान, देवेंद्र थापक, दीपक मुदल, शिवम सोनी, दारा सिंह, बुजेश चौरसिया, राजेंद्र परिहार अवध किशोर बंटी गुर्जर, पिंकी उच्चाडिया, मनोज गुप्ता, गौरव कोहली, रिजवान खान, रामसहाय माहोर, आनंद प्रजापति, कन्हू गुर्जर, बंटी शर्मा, अजय माहोर आदि लोग शामिल रहे।

विधिक साक्षरता शिविर एवं जेल का निरीक्षण 'कारागार पाप भोगने का स्थान ही नहीं अपितु प्रायश्चित की साधना का स्थल है': अतलसिया

पंकज त्रिपाठी स्टेट व्यूरो चीफ

खण्डवा (पुष्पांजली टुडे) जिला विधिक सेवा प्राधिकरण, खण्डवा द्वारा मंगलवार को जिला जेल खण्डवा में जिला विधिक सेवा प्राधिकरण खण्डवा के अध्यक्ष/प्रधान जिला न्यायाधीश एल.टी. बी.रासी के मार्गदर्शन में एवं जिला विधिक सेवा प्राधिकरण खण्डवा के सचिव हरिओम अतलसिया की अध्यक्षता में व मुख्य न्यायिक मजिस्ट्रेट लक्ष्मण कुमार वर्मा की उपस्थिति व सहभागिता में विधिक साक्षरता शिविर एवं जेल का निरीक्षण किया गया। इस अवसर पर जिला विधिक सेवा प्राधिकरण खण्डवा के सचिव श्री हरिओम



अतलसिया द्वारा बंदियों से कहा गया कि कारागार पाप भोगने का स्थान ही नहीं अपितु प्रायश्चित की साधना का स्थल है यहाँ पर आकर इस बात का चिन्तन करें कि हम जिस कारण से यहाँ आये हैं यहाँ से बाहर जाने के बाद ऐसा

कार्य पुनः न करे जिससे कि यहाँ वापिस आना पड़े, क्योंकि आपके यहाँ रहने से आप व आपके परिवार के भविष्य पर विपरीत प्रभाव पड़ने के साथ ही आपके परिवार को अनावश्यक परेशानी का सामना करना पड़ता

है। साथ ही उनके द्वारा कहा गया कि यह भी सर्वविदित है कि कोई भी महिला या पुरुष जन्म से अपराधी नहीं होते हैं और न ही स्वैच्छता से कारागार में

प्रवेश लेते हैं, कभी कभी समाज में गरीबी, अज्ञानता, भय, क्रोध व दुर्घटनात्मक, नशे के प्रभाव के चलते परिस्थितियों के कारण व्यक्ति से अपराध घटित हो जाता है। इसलिये व्यक्ति को हमेशा कोई भी कार्य करने से पहले

उसके दुष्परिणाम के बारे में विचार करना चाहिए साथ ही उनके द्वारा बंदियों को नशे के दुष्परिणाम आदि के बारे में बताते हुए योग/व्यायाम के फायदे के बारे में बताते हुए अन्य कानूनी जानकारी दी गयी।

इस अवसर पर उपस्थित अधिकारीगण द्वारा जेल का निरीक्षण कर कोरोना महामारी के बचाव के संबंध में आवश्यक कदम उठाए जाने एवं जेल के अन्दर पर्याप्त साफ-सफाई, स्वच्छ भोजन, स्वच्छ जल एवं जेल में सेनेटाइजर का छिड़काव किये जाने, नियमित रूप से समय-समय पर बंदियों के हाथ धुलवाये जाने तथा चेहरे पर मास्क का उपयोग करने हेतु निर्देशित किया गया।

भाजयुमो नागौद के उपाध्यक्ष सतीशराज ने कोविड-19 वैक्सिन का पहला डोज टीका लगवाया

पुष्पांजली टुडे

नागौद- भारतीय जनता युवा मोर्चा नागौद के उपाध्यक्ष एवं अखिल भारतीय रजक महासंघ जिला सतना के युवा जिला अध्यक्ष सतीशराज रजक नागौद ने कोविड का पहला डोज लगवाया है और कुछ कोविड-19 के कुछ तत्व भी बताए हैं उन्होंने टीका लगवाने के साथ साथ अपने सभी युवा साथियों एवं मित्रों से आग्रह किया है कि अधिक से अधिक टीका लगवाएं साथ ही उन्होंने समस्त जिला वासियों से निवेदन किया है भारतीय वैक्सिन पूरी तरह से सुरक्षित है, इसलिए आप अफवाहों पर बिस्कुल ध्यान न देते हुये टीका अवश्य लगवाये विशेष आग्रह करते हुये कहा कि आप सभी अपने घरों के सभी बुजुर्गों को टीका अवश्य लगवाये साथ बताया कि इस घातक महामारी के दौर पर टिके के साथ दो



गज की दूरी और मास्क ही आपका बचाव है आवश्यक कार्य होने पर ही घरों से बाहर निकले, दूरी एवं मास्क विशेष ध्यान रखे, सेनेटाइजर का आवश्यक रूप से उपयोग करें।

मुख्य चिकित्सा अधिकारी एवं स्वास्थ्य अधिकारी ने लिया पीएचसी सेंटर का जायजा

नेनारा सिरवी, पुष्पांजली टुडे

पाली। निकटवर्ती प्राथमिक स्वास्थ्य केंद्र खैरवा पर सेक्टर मासिक बैठक का आयोजित की गई। बैठक में मुख्य चिकित्सा अधिकारी एवं स्वास्थ्य अधिकारी डॉ० आर.पी.मिर्धा व ड्रग्स.पद्धत डॉ० तेजकरण चरण के सानिध्य में बैठक का आयोजित की गई, जिसमें मासिक प्रगति रिपोर्ट पर चर्चा, आर एस वाई 2 किस्त, अंतरा राज, ग्लूकोस से सम्बन्धित, टीकाकरण ओपीडी, मासिक रिपोर्ट की समय पर एंटी करने, जे एस वाई 1/आर एस वाई 1, ड्यू केसेज से संबंधी विस्तृत चर्चा की गई, नियर एक्सपयरी, आशा से संबंधित कार्यों की समीक्षा की गई, नई पहल कोट, मातृ मृत्यु/शिशु मृत्यु, पीसीटीएस पर कार्य, इत्यादि कार्यों पर विस्तार से चर्चा की गई।



CMHO साहब ने समस्त पेन्डिंग शीघ्र पुर्ण करने के निर्देश दिये साथ ही सरपंच प्रतिनिधि भरत सिंह राणावत के साथ भी अस्पताल के विकास संबंधी और कोविड

वैक्सिन के बारे में चर्चा की भरत सिंह द्वारा करवाये गए भागशाह कार्य के लिए आभार व्यक्त किया इस दौरान डॉ० ईरम फेजी, डॉ० गोविंद सिंह, रुकसाना बानो

BPM, रमेश भाटी PHS, दीपक जोशी DEO, Lhv निर्मला रेखा रानी ANMs, चौथी मीणा, संदीप, आशा व PHC का समस्त स्टाफ उपस्थित रहे।

धूमधाम से मनाया गया प्रो० रामगोपाल यादव का 75वां जन्मदिन

अंकित कुमार, पुष्पांजली टुडे

अखिल भारतीय दोहरे समाज महासंघ के प्रदेश प्रभारी अनिल दोहरे ने अपने आवास पर कार्तिकेय यादव की उपस्थिति में सैकड़ों समाजवादी कार्यकर्ताओं के साथ केक काटकर उनकी दीर्घायु की कामना की। इटावा में समाजवादी पार्टी के जिलाध्यक्ष गोपाल यादव ने जन्मोत्सव के उपलक्ष में रक्तदान शिविर का आयोजन किया। इस दौरान जिलाध्यक्ष गोपाल यादव के साथ लगभग दो दर्जन समाजवादी साथियों ने रक्तदान किया। साथ ही अनिल दोहरे एवं उनके साथियों ने कार्तिकेय यादव का गर्मजोशी से स्वागत किया गया। और इसके साथ ही बिरहीपुरा पूर्व प्रधान अजय सिंह रजक, प्रशांत तिवारी पीनरीपुरा, हरनाम



सिंह निषाद मड़ैया दिलीपनगर इकनौर सहित लगभग एक दर्जन लोगों ने भाजपा छोड़कर समाजवादी पार्टी का राजपूत, प्रशांत तिवारी पीनरीपुरा, हरनाम

सुशांत कुमार, निखिल कुमार, प्रमोद कुमार, राजी लाल सहित कई छात्रों को कॉम्प्यूटर का प्रोडक्ट भी वितरित की गई।

अनिल दोहरे ने कहा कि प्रोफेसर साहब ने समाजवादी पार्टी को एक नई दिशा प्रदान की है। उन्होंने अपने निरन्तर प्रयासों से पार्टी को बुलाईयों तक पहुंचाने में विशेष योगदान दिया है और हम सभी उनके पग-चिन्हों पर चलकर समाजवादी विचारधारा को जन जन तक पहुंचाने के लिए प्रयासरत रहेंगे। उपरोक्त कार्यक्रम के दौरान रामकृष्ण राजपूत, उदयवीर पाल, सत्येंद्र दोहरे, सन्दीप गौतम, अंकित दोहरे, गणेश त्रिपाठी, अरुण यादव, दिनेश राजपूत, मुकेश राजपूत, ललित यादव, नूपेन्द्र चौधरी, कपिल यादव प्रधान, मयंक यादव, अनुज यादव, बिहू यादव, नितिन यादव, रिमेश यादव, सौरभ दोहरे, शिवम विक्री दोहरे, हर्षित दोहरे, शिवम दोहरे सहित सैकड़ों लोग मौजूद रहे।

जेल प्रहरी के पदों हेतु शारीरिक नापजोख एवं प्रवीणता टेस्ट 12 से 16 जुलाई तक भोपाल में

पंकज त्रिपाठी स्टेट व्यूरो चीफ

होशंगाबाद (पुष्पांजली टुडे)। मध्यप्रदेश प्रोफेशनल एग्जामिनेशन बोर्ड भोपाल की जेल प्रहरी भर्ती हेतु ऑनलाइन परीक्षा 11 दिसंबर से 24 दिसंबर 2020 को आयोजित की गई थी, जिसका परीक्षा परिणाम 10 अप्रैल 2021 को घोषित किया गया है। केन्द्रीय जेल अधीक्षक होशंगाबाद श्रीमती उषाराज ने बताया कि जेल प्रहरी के पदों हेतु सफल अभ्यर्थियों के द्वितीय चरण की परीक्षा जिसमें शारीरिक नापजोख एवं प्रवीणता टेस्ट होगा, यह टेस्ट जेल विभाग स्वयं लेगा। प्रथम चरण में चयनित उम्मीदवारों का शारीरिक नापजोख एवं प्रवीणता टेस्ट मोतीलाल नेहरु स्टेडियम, पुलिस परेड ग्राउण्ड भोपाल में 12 जुलाई से 16 जुलाई तक आयोजित किया जाएगा, जिसका विस्तृत विवरण मध्यप्रदेश प्रोफेशनल एग्जामिनेशन बोर्ड भोपाल की

www.peb.mp.gov.in पर उपलब्ध है।

कालिफाइट अभ्यर्थी वेबसाइट पर उपलब्ध प्रपत्रों को निकालकर नियत तिथि पर आवश्यक दस्तावेजों एवं जानकारी सहित शारीरिक नापजोख एवं प्रवीणता टेस्ट हेतु उपस्थित हो सकते हैं। उल्लेखनीय है कि जेल प्रहरी के 282 पदों हेतु पीईबी द्वारा 305988 आवेदकों को प्रवेश पत्र जारी किए गए थे, जिनमें से 179233 अभ्यर्थी परीक्षा में सम्मिलित हुए थे। इनमें से 2845 अभ्यर्थियों को द्वितीय चरण हेतु कालिफाइट किया गया है, जिनका द्वितीय चरण में शारीरिक नापजोख एवं प्रवीणता टेस्ट लिया जाना है। शारीरिक नापजोख एवं प्रवीणता परीक्षा में योग्य पाए जाने वाले अभ्यर्थियों में से पीईबी अंतिम चयन सूची जारी करेगी, जिन्हें जेल विभाग द्वारा प्रहरी के पद पर नियुक्ति दी जाएगी।

वन-टू-वन बूंद-बूंद पानी के लिए तरस रहे हैं कोलार क्षेत्र के लोग

भोपाल (ए)। राजधानी के उपनगर कोलार क्षेत्र के रहवासी दो दिन से बूंद-बूंद पानी के लिए तरस रहे हैं। इसकी वजह है पानी की पाइप लाइन का टूट जाना। हालांकि टूटी हुई पाइप लाइन को ठीक करने का कार्य जारी लेकिन इस दौरान स्थानीय लोगों को पानी के तरसना पड़ रहा है। कटियार मार्केट ललितानगर में सीवेज नेटवर्क के तहत पाइपलाइन बिछाने और चेंबर बनाने के लिए की गई खोदाई से रविवार को पानी की पाइपलाइन फूट गई थी। इससे ललितानगर, फाइन एवेन्यू सहित आसपास की कॉलोनीयों में पानी सप्लाई नहीं किया गया। लोगों ने शिकायत करने के लिए कोलार जेन-18 के जलकार्य शाखा के अधिकारियों को फोन लगाया तो उनका फोन बंद मिला। रविवार को पानी सप्लाई नहीं किया गया। सोमवार दे रात तक पाइपलाइन सुधार कार्य चलता रहा। दोपहर चार बजे तक सीवेज की पाइपलाइन डाल रहे ठेकेदार ने फिर से पानी की पाइपलाइन फोड़ दी। इससे शाम पांच बजे ललितानगर व फाइन एवेन्यू में पानी की सप्लाई नहीं हुई। इस संबंध में नगर निगम जलकार्य शाखा के प्रभारी ए.आर. कामरानी ने बताया कि कोलार में सीवेज नेटवर्क के तहत पाइपलाइन बिछाने व सीवेज चेंबर बनाने का काम चल रहा है। नाली बनाने का भी काम किया जा रहा है। इससे केरवा की पाइपलाइन फूट गई। पाइपलाइन को जोड़ दिया गया है, लेकिन ठेकेदार ने फिर से पानी की पाइपलाइन तोड़ दी। जिससे ललितानगर, फाइन एवेन्यू फेस-दो में पानी की सप्लाई नहीं हो सकी। मंगलवार को फिर से पाइपलाइन सुधार कार्य किया जाएगा। पाइपलाइन जोड़ने का काम होते ही पानी सप्लाई रोजाना की तरह शुरू कर दी जाएगी। उल्लेखनीय है कि सीवेज का कार्य पूरे शहर में चल रहा है, पूरे शहर में कई स्थानों पर सड़के खुदी पड़ी है और लोग परेशानी का सामना कर रहे हैं। बरसात के इन दिनों में सड़कों को खोदाई कर देने से लोगों को आवागमन में भारी परेशानी का सामना करना पड़ रहा है।

मध्य प्रदेश के व्यवसायिक प्रशिक्षकों के साथ हो रहा धोखा

जब व्यवसायिक प्रशिक्षक का भविष्य ही सुरक्षित ना हो तो वह प्रशिक्षक विद्यार्थी को कैसे विश्वास दिलाए कि उसका भविष्य सुरक्षित है ! नए भारत का निर्माण कर रहे हैं व्यवसायिक प्रशिक्षक का स्कूल शिक्षा विभाग ही करवा रहा शोषण। मध्य प्रदेश के शिक्षा विभाग के अंतर्गत 1200 शासकीय उच्छ्रष्ट एवं हाई स्कूलों में नवीन व्यवसायिक शिक्षा संचालित है जिसमें 2575 व्यवसाय प्रशिक्षक अपनी सेवाएं विगत 6-7 वर्षों से दे रहे हैं पहले इन्हें विभाग के माध्यम से सीधा रखा गया फिर 2016 में आउटसोर्सिंग कम्पनियों को लाकर ठेके दिया गया। इन्हें दोबारा चयन प्रक्रिया से गुजारा और 2020-21 में इनको विभाग ने अतिथि शिक्षक बनाकर कार्य करवाया। अब सत्र 2021-22 में लोक शिक्षण संचालन कर्पणियों के माध्यम से ठेका देकर इन व्यवसायिक प्रशिक्षकों को दोबारा चयन प्रक्रिया में धकेला जा रहा है। बताया जा रहा है कि जब व्यवसायिक प्रशिक्षक इसी वेतन में विभाग से माध्यम से कार्य करना चाह रहे हैं उसके बावजूद लोक शिक्षण संचालन इनको प्रति शिक्षक 5000 रुपये माह अधिक ठेकेदारों को देकर इन कर्पणियों को वयू लाना चाहती है व्यवसायिक प्रशिक्षक संगठन ने भी इस प्रक्रिया का कड़ा विरोध किया है एवं माननीय मुख्यमंत्री जी से निवेदन किया है कि वह ठेके की इस प्रक्रिया को तत्काल रोके एवं प्रशिक्षकों के साथ हो रहे शोषण से मुक्ति दिलाये।

साहित्य के माध्यम से करे देशभक्ति और राष्ट्रवाद का संचार- मंत्री सुश्री ठाकुर

भोपाल। आजादी का अमृत महोत्सव के अंतर्गत भारतीय स्वतंत्रता संग्राम में अपना महत्वपूर्ण योगदान देने वाले क्रांतिकारियों, देश भक्तों और महापुरुषों के विचारों को साहित्य के माध्यम से युवाओं तक पहुंचाए। इससे उनमें राष्ट्रवाद और देश के प्रति प्रेम का संचार होगा। यह बात पर्यटन, संस्कृति और आध्यात्म मंत्री सुश्री उषा ठाकुर ने मंत्रालय में मराठी, सिंधी, भोजपुरी साहित्य और उर्दू अकादमी की गतिविधियों की समीक्षा के दौरान कही। सुश्री ठाकुर ने कहा कि प्रमुख नगरों में ही नहीं बल्कि प्रदेश के सभी जिलों और कस्बों में सांस्कृतिक गतिविधियों और कार्यक्रमों का आयोजन करे। मराठी, सिंधी, भोजपुरी और उर्दू के साहित्य को उन्नत करने के साथ उनका अनुवाद हिन्दी भाषा में भी करे।

कोलार के व्यापारी को ओडिशा पुलिस ने किया गिरफ्तार

भोपाल। सुंदरगढ़ (ओडिशा) जिला पुलिस ने कोलार रोड स्थित दामखेड़ा बस्ती में रहने वाले प्रताप सिंह चावला को गिरफ्तार किया है। कांच के इस कारोबारी पर ओडिशा के शिक्षा विभाग के 13 लाख 31 हजार रुपये हड़प लेने के आरोप लगाया गया है। पुलिस के मुताबिक सुंदरगढ़ जिला शिक्षा विभाग की गलती से दो चेकों के जरिए 49.23 लाख रुपये प्रताप सिंह चावला के अकाउंट में चले गए थे। एक चेक की राशि तो मिल गई, जबकि बैंक से रुपये निकाल लेने के कारण दूसरे चेक की राशि नहीं मिली। पुलिस और बैंक के दबाव खलने के बावजूद आरोपित रुपये देने के लिए तैयार नहीं हुआ। इसके बाद सुंदरगढ़ जिले की पुलिस टीम ने आरोपित व्यवसायी को गिरफ्तार कर लिया। उसे ट्रिजिट रिमांड पर लेकर सुंदरगढ़ ले जाया गया है। बताया गया कि सुंदरगढ़ शिक्षा विभाग ने मध्यह्य भोजन के एवज में दो चेक ई-ट्रांसफर किए, जो गलती से प्रताप सिंह चावला के खाते में चले गए। पता चलने के बाद बैंक प्रबंधन व पुलिस की ओर से रुपये वापस लेने की पहल की गई। पुलिस के हस्तक्षेप से पहले चेक के 26 लाख 93 हजार रुपये शिक्षा विभाग के खाते में लौट आए। पर दूसरे चेक की राशि 22 लाख 20 हजार रुपये में से 13 लाख 31 हजार रुपये प्रताप सिंह ने निकाल लिए थे। इस वजह से शेष रुपये ही विभाग के खाते में वापस आए। बार-बार आग्रह के बावजूद आरोपित रुपये वापस करने को तैयार नहीं हुआ।

सरकार के 3 करोड़ मिट्टी में

1 हजार ट्रॉली डंप रेत जब्त करके नीलाम कर सकते थे; जिला प्रशासन ने मिट्टी में मिलाया

गौरव शर्मा रिपोर्टर, पुष्पांजली टुडे

मुरैना / जिला प्रशासन की टीम ने चंबल किनारे अवैध रेत पर बड़ी कार्रवाई की। माफिया की डंप की गई एक हजार ट्रॉली रेत जेसीबी से मिट्टी में मिला दी। प्रशासन चाहता तो यह रेत नीलाम करके बाजार में बेच सकता था, जिससे सरकार को 3 करोड़ की आय होती। अब माफिया इसी मिट्टी मिली रेत को कम रेट पर बाजार में बेचे देंगे जैरा एसडीएम सुरेश वरहादिया, वन विभाग की एसडीओ श्रद्धा पांडे और पुलिस फोर्स मंगलवार सुबह 4 बजे ही चंबल के किनारे गुड़ा गांव पहुंच गए। वहां लगभग एक हजार ट्रॉली से अधिक रेत डंप किया हुआ था। तीनों विभाग के अमले ने वहां पहुंचकर जेसीबी मशीन से उस रेत में मिट्टी



मिलवाना शुरू कर दिया *हिम्मत नहीं पड़ी रेत माफियाओं की *प्रशासनिक अधिकारी जब गुड़ा चंबल रोड पर डंप रेत को मिट्टी में मिलाने की कार्रवाई

कर रहे थे। उसी वक्त गांव के लोग हथियारों से लैस होकर एकत्रित हो गए, लेकिन पुलिस बल और एसएफ के हथियारबंद जवानों को देखकर उनकी

हिम्मत नहीं पड़ी *इन स्थानों पर मिट्टी में मिलाया रेत प्रशासनिक अमले ने गुड़ा गांव की सीमा से पहले ही डंप किया हुआ रेत मिट्टी में मिलाना

शुरू कर दिया। उसके बाद देवगढ़ में रखा दर्जनों ट्रॉली रेत को मिट्टी में मिलवाया गया। उसके बाद गुड़ा गांव में मौजूद डंप रेत को मिट्टी में मिलवाया गया कहते हैं। इस मामले में जब कलेक्टर बक्री कार्तिकेयन से पुष्पांजली टुडे ने पूछा कि अवैध रेत को बेचा क्यों नहीं गया। उन्होंने कहा कि चंडीवाल अभयारण्य के रेत को बेचने का नियम नहीं है। इसका कोई प्रावधान भी नहीं है। अभी तक ऐसा कभी नहीं किया गया है। इसलिए रेत को मिट्टी में मिलवाया जा रहा है। जब उनसे कहा गया कि मिट्टी में मिले रेत में से माफिया मिट्टी को अलग कर रेत फिर से बेच देंगे। इस पर उन्होंने कहा कि वे इस ऐसा न कर पाएंगे इसलिए इसका उपाय किया जाएगा।

दुबे युवा कांग्रेस सोशल मीडिया के जिला संयोजक मनोनीत

नीरज त्रिपाठी पुष्पांजली टुडे

भिण्ड (ब्यूरो)। भारतीय युवा कांग्रेस के राष्ट्रीय अध्यक्ष श्रीनिवास वी वी एवं मध्यप्रदेश कांग्रेस कमेटी अध्यक्ष कमलनाथ जी की अनुसंधान पर मध्यप्रदेश युवा कांग्रेस के प्रदेश अध्यक्ष विक्रान्त भूरिया, युवा कांग्रेस प्रदेश प्रभारी अभय तिवारी जी की सहमति पर मध्यप्रदेश युवा कांग्रेस सोशल मीडिया के प्रदेश अध्यक्ष चंचलेश व्यास जी की अनुमति से कार्यकारिणी 28 जून, 2021 दिन सोमवार को घोसित की गई थी जिसमें भिण्ड जिले से जिला संयोजक दीपक दुबे उर्फ दीपू को बनाया गया। जिला संयोजक बनने पर दुबे ने कहा कि जो जिम्मेदारी पार्टी ने मुझे दी है उसे मैं इम्मानदारी से कर सोशल मीडिया के माध्यम से जन जन तक पहुंचाने का कार्य करूंगा। दुबे ने शीघ्र नेतृत्व का आभार व्यक्त किया और युवा कांग्रेस परिवार का भी आभार व्यक्त किया। दुबे को जिला संयोजक बनने पर पूर्व

विधायक हेमन्त कटारो जी, भिण्ड दतिया पूर्व लोकसभा प्रत्याशी देवाशीष जरायिया, प्रदेश उपाध्यक्ष अशोक तोमर, भिण्ड जिला कांग्रेस अध्यक्ष जय श्री राम बघेल, वरिष्ठ नेता डॉ. राधेश्याम शर्मा, प्रदेश आईटी सेल उपाध्यक्ष आशुतोष शर्मा, कांग्रेस प्रवक्ता अनिल भारद्वाज, बाबा भगवान दास सैथिया, युवा कांग्रेस जिला अध्यक्ष राजकुमार देहलेहरा, सेवादल जिला अध्यक्ष संदीप मिश्रा, आईटी सेल जिला अध्यक्ष शिशुपाल सिंह भदौरिया, प्रदेश महासचिव आईटी सेल विवेक पचौरी, प्रदेश सचिव राघवेंद्र कांकर, कार्यकारी अध्यक्ष संतोष त्रिपाठी, नगर अध्यक्ष संजय भुता, शहर अध्यक्ष गुण्डा जैन, युवा नेता राहुल सिंह कुशवाहा, ममता मिश्रा, रीना चौहान, रेखा भदौरिया, सूनिल कांकर, राहुल दमोले, राहुल कटारो, अंकित तोमर, गिरांज पुरोहित, विजय कांकर, राजेन्द्र सिंह परिहार एवं और भी लोगों ने एवं समस्त जिला कांग्रेस कमेटी ने हर्ष व्यक्त किया और दुबे को बधाईयां दी

वन-टू-वन



युवा समाज सेवी नीखरा ने पशु-पक्षियों को पानी देने घर के बाहर

बनवाई टैंक और छत पानी का प्याला
दिनारा। पानी का महत्व गर्मी की भीषणता में ही समझ आता है। यह बात सिर्फ मनुष्य नहीं, पशु-पक्षियों पर भी लागू होती है। प्यासे को पानी पिलाना इसलिए पुण्य का काम कहलाता है। गर्मियों में लोग प्याऊ घर शुरू कर राहगीरों को राहत पहुंचाते हैं। इसी तरह शहर के कई लोग गर्मियों में पशु-पक्षियों के लिए खाना और पानी का इंतजाम कर रहे हैं। नगर के युवा समाजसेवी सुमित नीखरा मोनू व उनका परिवार पिछले पांच साल से घर के बाहर पानी टंकी में पशु-पक्षियों के लिए पानी रखते आ रहे हैं। पशुओं को पानी देने के अलावा भोजन की भी व्यवस्था करते हैं। खासतौर पर गर्मियों में विशेष तौर पर पानी की व्यवस्था की जाती है। यहां मवेशियों के साथ के कई तरह के पक्षी रोजाना पानी पीने पहुंचते हैं। दिनारा निवासी शिक्षक जितेन्द्र बाजोरिया और राजेंद्र सोनी ने भी घर के बाहर टंकी रखी है। दिनारा के अन्य कई परिवार ने पशु पक्षियों के लिए अपने घर की छत पर पानी के प्याला और पिनेट में दाना रखा है। सुमित नीखरा मोनू ने मीडिया से। बात करते हुए कहा की गौ सेवा मेरे जीवन का एक महत्वपूर्ण अंग है। तपती गर्मी में निर्दोष बेजुबान जानवरों की जल सेवा की व्यवस्था मेरा परम धर्म है। इन दिनों लगातार बढ़ रही गर्मी ने बेजुबान जानवरों के लिए पीने के पानी की समस्या खड़ी कर दी है। आवारा जानवर, पशु-पक्षी प्यासे भटक रहे हैं। प सभी को आग्रह करता है कि अपने घरों के आस पास जानवरों के लिए पानी की टंकी अथवा अन्य व्यवस्था जरूर करें और ज्यादा कुछ ना भी कर सकें तो पक्षियों के लिए पानी के परिण्डे जरूर अपने घरों पर लगाएं। सेवा की ऐसी सोच रखने वाले परिवार व युवाओं को प्रणाम और आभार जीव सेवा ही नारायण सेवा है। मिट्टी के पात्र का किया जाएगा वितरण कि गर्मी में पशु-पक्षियों को दाना-पानी मिलने में मुश्किल होती है। कई बार पशु-पक्षियों की मौत तक हो जाती है। तो हम सभी साथी मौसम को ध्यान में रखते हुए मिट्टी के पात्र प्यावरण प्रेमियों में बांटेगी, और पानी की टंकी रखवाए ताकी लोग उसमें पशु पक्षियों के लिए पानी रख सकें। एकता नगर निवासी सेन परिवार रोज भरता है पशु पक्षियों के लिए टंकी में पानी। जसनानी परिवार भी पशु पक्षियों के लिए दाना-पानी की व्यवस्था करता है।

मात्र एक लाख बच्चों ने किए आरटीई के तहत आवेदन

भोपाल। मध्यप्रदेश में शिक्षा का अधिकार अधिनियम (आरटीई) के तहत निजी स्कूलों में प्रवेश लेने को लेकर बच्चों का धीरे-धीरे मोहभंग होता जा रहा है। यही वजह है कि चालू साल में आरटीई के तहत मात्र एक लाख बच्चों ने ही आवेदन किए हैं। आवेदन करने वाले बच्चों की संख्या में हर साल कमी आते जा रही है। 2019 में करीब ढाई लाख आवेदन हुए थे और करीब 2,03,447 बच्चों ने प्रवेश लिया था, जबकि प्रदेश के 26 हजार निजी स्कूलों में चार लाख सीटें हैं। हर साल आरटीई के तहत प्रवेश लेने वाले बच्चों की संख्या कम हो रही है। शिक्षाविदों का कहना है कि आरटीई के तहत बड़े निजी स्कूल कम हैं। छोटे-छोटे स्कूलों में सीटें अधिक लॉक की गई हैं, जिससे अभिभावकों का रहान छोटे निजी स्कूलों में कम रहता है। इस कारण आवेदन की संख्या कम होती जा रही है। बता दें कि पिछले वर्ष प्रदेश में कोरोना के संक्रमण के कारण आरटीई की सीटों पर प्रवेश प्रक्रिया नहीं हुई थी। इससे इस वर्ष अभिभावकों को दो कक्षा में बच्चों को प्रवेश की सुविधा दी गई है। प्रदेश में आरटीई के तहत आवेदन की आखिरी तारीख 30 जून है। आरटीई के तहत प्रवेश प्रक्रिया वर्ष 2011-12 में प्रारंभ की गई थी। अब तक करीब 20 लाख बच्चों ने निजी स्कूलों में प्रवेश लिया है। अब तक आरटीई के तहत करीब 80 करोड़ रुपये खर्च किए जा चुके हैं।

नगदी 39550 रुपये व ताश पत्ते बरामद

जुआ खेलते 9 जुआरी रंगेहाथ गिरफ्तार

ब्यूरो सोनू कुमार मयपुर

एटा। अवैध जुआ व सट्टे के विरुद्ध चलाये जा रहे अभियान के तहत थाना नयागांव पुलिस द्वारा जुआ खेलते हुए चार जुआरियों को 39550 रुपये व ताश पत्तों के साथ गिरफ्तार करने में सफलता प्राप्त की गई है।



घटनाक्रमानुसार 28 जून को थाना नयागांव पुलिस द्वारा मुखबिर की सूचना पर 9 जुआरियों कुलदीप पुत्र राम अवतार निवासी बिधुना थाना बिधुना जिला औरैया सुरेंद्र मोहन पुत्र लूटन सिंह निवासी गोविंदपुर थाना मक्खनपुर जिला फिरोजाबाद

कालीचरण पुत्र गुलाब सिंह निवासी सरारा हरिया थाना नसीपुर जिला फिरोजाबाद अनोखेखाल पुत्र धनीराम निवासी आमई थाना जैतपुर जिला आगरा मनजौत कुमार पुत्र देवेन्द्र सिंह निवासी चमरौली थाना मक्खनपुर जिला फिरोजाबाद सुरेंद्र

पुत्र राम राम दास निवासी मिठाई पुरवा थाना इंदराढ़ जिला कन्नौज विजय कुमार पुत्र रामस्वरूप निवासी देवड़ा थाना मक्खनपुर जिला फिरोजाबाद प्रवेद पुत्र गिरेंद्र सिंह निवासी चमरौली थाना मक्खनपुर जिला फिरोजाबाद शिव कुमार पुत्र शो पाली निवासी देवड़ा थाना मक्खनपुर जिला फिरोजाबाद को गिरफ्तार किया है। गिरफ्तार अभियुक्तों के विरुद्ध थाना नयागांव पर धारा 13 जुआ अधिनियम पंजीकृत कर थानास्तर से आवश्यक वैधानिक कार्यवाही की जा रही है।



'वैक्सिनेशन ही कोरोना के बचाव की संजीवनी : जय प्रकाश'


नीरज त्रिपाठी पुष्पांजली टुडे
(रौन के ग्रामीण क्षेत्रों में सम्पर्क कर आमजन को वैक्सिनेशन के लिए किया प्रेरित)
भिण्ड (ब्यूरो)। मध्यप्रदेश जन अभियान परिषद के ब्लॉक समन्वयक जय प्रकाश शर्मा विकासखंड रौन के गोर्दा, बोहरा, बिरखडी, दबरेहा जागीर, गुड़ा, खिलोली, मछुड, रौन, मिहोना क्षेत्रों में भ्रमण कर अधिक से अधिक लोगों को टीकाकरण कराने हेतु प्रेरित करते हुए पोस्टकार्ड वितरित किये, और अभियान में लगे वॉलेंटियर्स से संपर्क कर हैसला बढ़ाया एवं कार्य की प्रगति की जानकारी ली। ब्लॉक समन्वयक ने भ्रमण के दौरान गांव की छोटी छोटी चौपाल के माध्यम से बातचीत कर हर व्यक्ति को स्वयं ही आसपास के लोगों को कोरोना के बचाव हेतु वैक्सिन लगवाने, मास्क लगाने, दूरी बनाकर कार्य करने हेतु जागरूक किया। वॉलेंटियर प्रेम नारायण बरुआ, हरिबाबू शर्मा, रमाकांत दीक्षित, मिथलेस चौहान, मनोज शर्मा, डॉ. शिवेन्द्र सिंह जी, अनिल बौहरे आदि उपस्थित रहे।

फेमस टीवी सीरियल सकटमोचन महाबली हनुमान में हनुमान बनने निर्भय वाधवा होंगे नोजोटो ऐप्प पर लाइव

भोपाल(अर्पित गुप्ता)

आज से लगभग 11 महीने पहले नोजोटो ऐप्प ने कलाकारों को आर्थिक तौर पर मजबूत और सक्षम बनाने के उद्देश्य से आर्टिस्ट मॉनेटाइजेशन प्रोग्राम शुरू किया था। तब से लेकर आजतक नोजोटो- भारत का सबसे बड़ा स्टोरीटेलिंग प्लेटफॉर्म हर दिन कोई न कोई नया कीर्तिमान रचते आ रहा है। इसी कड़ी में 30 जून को बुधवार रात 9 बजे नोजोटो ऐप्प पर स्टारलस के चर्चित और बेहद लोकप्रिय धारावाहिक संकटमोचन महाबली हनुमान

के दो सबसे पसंदीदा किरदार जैसे महाबली हनुमान जी उर्फ निर्भय वाधवा और विभीषण की बेटी का किरदार निभा रही दीपाली सैनी नोजोटो ऐप्प की बेहद चर्चित स्टोरीटेलर और होस्ट भावना मिश्रा के चैट शो में अपने जीवन और एक्टिंग करियर से जुड़ी तमाम खड़ी मीठी और मजेदार बातें करने और साथ ही हजारों कलाकारों के सवालों का जवाब और उन्हें कला के क्षेत्र में आगे बढ़ने की टिप्स देने नोजोटो ऐप्प पर लाइव आ रहे हैं। इस शो को होस्ट करने जा रही भावना मिश्रा बताती हैं



की वो लगभग बीते एक साल से नोजोटो पर स्टोरीटेलिंग और लाइव शो कर रही हैं जिसके बदले लोगों से उन्हें बहुत प्रेम, नाम और पैसा कमाकर आर्थिक रूप से मजबूत बनने का मौका मिला है। इसी मौके को देशभर के लाखों कलाकारों तक पहुंचाने, उन्हें नामचीन कलाकारों से रूबरू करवाने और उनसे सीखकर आत्मनिर्भर बनने के उद्देश्य से ये लाइव चैट शो शुरू करने जा रही हैं। जिसके हर नए एपिसोड में हमें टीवी और बॉलीवुड जगत के तमाम उभरते सितारों से मिलने बात करने और सीखने का मौका मिलेगा। नोजोटो ऐप्प के आर्टिस्ट मॉनेटाइजेशन हेड नीर पुषेंद्र सिंह ने बताया की - नोजोटो ऐप्प पर वर्तमान में सैकड़ों ऐसे कलाकार हैं जो अलग अलग कलाओं का हुनर रखते हैं। हम इन्हीं कलाकारों को आर्टिस्ट मॉनेटाइजेशन प्रोग्राम के माध्यम से आत्मनिर्भर और आर्थिक तौर पर सक्षम बनाने की दिशा में काम कर रहे हैं।

जमुना ऑटो इंडस्ट्रीज ने ठाना है देश में ऑक्सीजन की कमी को मिताना है



खेरे सिंह भदौरिया ब्यूरो, पुष्पांजली टुडे

मालनपुर / जमुना ऑटो इंडस्ट्रीज द्वारा पौधा वितरण प्रणाली को आगे बढ़ाते हुए एडवोकेट अमरेंद्र सिंह एवं पत्रकार संजय सगर को पौधों से सम्मान किया गया, यह प्रणाली फैक्ट्री के जीएम के निर्देश, सामाजिक दायित्व निर्वहन के अध्यक्ष जगत सिंह निरंजन के मार्गदर्शन

में, सिक्वोरिटी सुपरवाइजर एवं सिक्वोरिटी ऑफिसर-रतन जी के सहयोग से और मालियों के योगदान से, दिन प्रतिदिन पौधे प्रदान कर जमुना ऑटो इंडस्ट्रीज ने ठाना है देश में ऑक्सीजन की कमी को मिताना है, इसलिए ज्यादा से ज्यादा वृक्षारोपण कर पौधों को लगाना है।

मारपीट व कोल्डड्रिंक में कीटनाशक दवा पिलाने की घटना मे फरार चल रहा अभियुक्त गिरफ्तार

ब्यूरो सोनू कुमार मयपुर

एटा। थाना अलीगंज पुलिस ने थाना पर पंजीकृत मारपीट व कोल्डड्रिंक में कीटनाशक दवा पिलाने की घटना में फरार चल रहे वांछित अभियुक्त ज्ञान सिंह उर्फ नम्बरदार को गिरफ्तार करने में सफलता प्राप्त की गयी है।



सोमवार को मदनलाल पुत्र अमर सिंह निवासी दहलई थाना अलीगंज जनपद द्वारा थाना पर एक लिखित सूचना दी गयी कि दिनांक 20 जून को दिन के समय करीब 3 बजे मेरा भाई घर पर मौजूद था तभी गाँव का ज्ञान सिंह उर्फ नम्बरदार पुत्र रामधनी निवासी दहलई थाना अलीगंज ने मेरे भाई को घर से बुलाकर ले गया तथा कोल्डड्रिंक में कीटनाशक दवा पिलाकर एवं भाई आजाद सिंह के साथ मारपीट कर मरणावस्था में छोड़कर चले गए। इस सूचना पर थाना अलीगंज पर ज्ञानसिंह उर्फ नम्बरदार के खिलाफ सम्बंधित धाराओं में अभियोग पंजीकृत किया गया।

वहीं वरिष्ठ पुलिस अधीक्षक द्वारा उक्त घटना के फरार आरोपी की गिरफ्तारी हेतु प्रभारी निरीक्षक थाना अलीगंज को निर्देशित किया गया मंगलवार को थाना अलीगंज पुलिस द्वारा मुखबिर की सूचना पर अभियोग उपरोक्त के

नामजद वांछितज्ञानसिंह उर्फ नम्बरदार पुत्र रामधनी निवासी दहलई थाना अलीगंज को दहलई तिराहा से गिरफ्तार किया गया। थानास्तर से आवश्यक वैधानिक कार्यवाही की जा रही है।

क्षत्रिय समाज द्वारा गोहद विधायक मेवाराम जाटव जी से मांग की

गोहदा।

गोहद क्षेत्र के क्षत्रिय समाज द्वारा आज राजपूत युवा विकास मंच गोहद के तत्वधान में गोहद विधायक मेवाराम जाटव जी से मांग की गई कि गोहद विधानसभा में क्षत्रिय समाज काफी तादाद में रहता है और समाज के इतने ज्यादा तादाद में होने पर भी यहां क्षत्रिय समाज को किसी भी महापुरुष कि ना कोई प्रतिभा है, ना कोई पार्क है, ना कोई चौक है, जिससे कि राजपूत समाज अपने महापुरुषों की जन्म जयंती एवं पुण्यतिथि पर उन्हें नमन कर सकें उन्हें याद कर सकें, इस विषय में चौरासी क्षेत्र के समस्त क्षत्रिय समाज के लोगों ने आज गोहद विधायक मेवाराम जाटव जी से मिलकर मांग की कि वीर शिरोमणि गोहद चौराहा पर क्षत्रिय वीर शिरोमणि महाराज प्रताप जी की विशाल प्रतिमा की स्थापना

की जाए इस संदर्भ में गोहद विधायक मेवाराम जाटव जी को चौरासी क्षेत्र के समस्त राजपूत समाज ने मिलकर ज्ञान सौपा, ज्ञान सौपने वालों में धर्मेन्द्र सिंह भदौरिया, कृष्ण प्रताप सिंह तोमर, नवदीप तोमर, कुलदीप परमार, सत्यम तोमर, संदीप तोमर, बदन तोमर, आनंद सिंह तोमर, रामू तोमर, अनिल तोमर, अमन तोमर, रामा भदौरिया, गोलू सिकरवार, विकास जादौन, रोहित राजावत, राजकुमार जादौन, आकाश भदौरिया, राहुल तोमर आदि क्षत्रिय समाज के लोग शामिल थे।



आधी रात को हथियारों की नोक पर बंदमार्शों ने दो ट्रक चालकों से की लूट, ट्रक के कांच में मारी गोली

बेसली नदी पुल पर लकड़ी डालकर दिया वारदात को अंजाम, लूटकर बीहड़ में हुए फरार

अमायन की ओर से रेत भर आ रहे थे ट्रक, तो दूसरा जा रहा था, तभी वारदात हुई घटित

भिण्ड। देहात थाना क्षेत्र के बेसली नदी पुल पर आधी रात को बंदमार्शों ने लकड़ी डालकर दो ट्रकों को रोक लिया और हथियारों की नोक पर चालकों से लूट की वारदात को अंजाम दिया और बीहड़ों की ओर भाग निकले। घटना की सूचना जब पुलिस को मिली तो मौके पर बड़ी संख्या में भारीली व देहात पुलिस पहुंची जिन्होंने घटना स्थल का मुआयना किया और ट्रक चालकों से बातचीत की तो उन्होंने बताया अमायन की ओर से रेत भरकर आ रहे थे तभी सोमवार-मंगलवार रात नकाबपोश बंदमार्शों ने उनका ट्रक रोक लिया और फायरिंग शुरू कर दी जिससे उनकी जान आफत में पड़ गई और गोली ट्रक के कांच में लगी जिससे चूर-चूर हो गया। बंदमार्शों ने एक चालक से 12 हजार तो दूसरे से 53 हजार रुपये



की लूटकर भाग निकले। पुलिस ने अज्ञात बंदमार्शों के विरुद्ध मामला दर्ज कर लुटेरों की तलाश शुरू कर दी है। पुलिस के अनुसार सोमवार-मंगलवार रात 2 बजे शहर के भरौली रोड पर बीती रात रेत से भरे ट्रक चालक से लूट की वारदात हुई। हथियारबंद बंदमार्शों ने ट्रक के दोनों चालकों से 65 हजार रुपए लूट ले गए। ट्रक क्रमांक यूपी 25सीटी 5086 रेत लेकर अमायन से चला। इसी तरह दूसरा ट्रक क्रमांक यूपी 75 एटी 9952 का चालक शैलेंद्र पुत्र महाराज सिंह निवासी भिंड आ रहा था। चालक शैलेंद्र ने बताया कि जैसे ही रास्ते में लकड़ी से रास्ता रोका हुआ देखा तो बंदमार्शों की हकत समझकर, इस पर उसने ट्रक को रोक को बैक किया। इसी समय बंदमार्शों ने गोली चलाना शुरू कर दी। इसके बाद बंदमार्शों ट्रक लूट लिया। वहीं दूसरा ट्रक आया तो उसमें भी सामने गोली बंदमार्शों ने मारी। यह गोली सीधे कांच में लगी और ट्रक चालक बच गया। इसके बाद उसने भी ट्रक रोका। दूसरे चालक राकेश निवासी अलीगढ़ उप्र से बंदमार्शों ने 53 हजार की लूट की।

दुबे युवा कांग्रेस सोशल मीडिया के जिला संयोजक बने



भिण्ड। भारतीय युवा कांग्रेस के राष्ट्रीय अध्यक्ष श्रीनिवास वी वी एवं मध्यप्रदेश कांग्रेस कमेटी

अध्यक्ष कमलनाथ जी की अनुसंधान पर मध्यप्रदेश युवा कांग्रेस के प्रदेश अध्यक्ष किशोरी भुरिया, युवा कांग्रेस प्रदेश प्रभारी अभय तिवारी की सहमति पर मध्यप्रदेश युवा कांग्रेस सोशल मीडिया के प्रदेश अध्यक्ष चंचलेश व्यास ने भिण्ड जिले से दीपक दुबे दीपू को जिला संयोजक बनाया गया है। जिला संयोजक बनने पर दुबे ने कहा कि जो जिम्मेदारी पार्टी ने मुझे दी है उसे मैं इम्मानदारी से कर सोशल मीडिया के माध्यम से जन जन तक पहुंचाने का कार्य करूंगा। दुबे ने शीघ्र नेतृत्व का आभार व्यक्त किया।

दूसरा डोज लगवाने के लिए मोबाइल पर मैसेज भेजेगा जिला प्रशासन

भिण्ड। जिले में टीकाकरण महाअभियान को दो दिन के लिए ब्रेक लगा है। अब 1 जुलाई और 3 जुलाई को टीकाकरण कराया जाएगा। टीकाकरण कराए जाने को लेकर जिला प्रशासन द्वारा तैयारी कर ली गई है। पहले दिन कोविड शील्ड वैक्सीन लगेगी। वहीं दूसरा टीका 3 जुलाई को लगाया जाएगा। इस दिन को वैक्सीन लगाई जाएगी। अब जिला प्रशासन समय पर वैक्सीनेशन का दूसरा डोज लगवाने के लिए लोगों के मोबाइल पर मैसेज भेजकर अलर्ट करेगा।



जिले में टीकाकरण का लक्ष्य साढ़े दस लाख रखा गया है। जिसमें अब तक तीन लाख से अधिक लोगों के वैक्सीनेशन कराया जा चुका है। बीते रोज 21 जून से शुरू हुआ टीकाकरण अभियान में 57 हजार से अधिक लोगों के प्रथम डोज दिया गया है। जिले में सबसे ज्यादा कोविड शील्ड टीका लगाया गया है। प्रदेश में वैक्सीन खत्म होने पर 29 और 30 जुलाई को अभियान को रोका गया है। जिला प्रशासन की ओर से 1 जुलाई का लक्ष्य 15 हजार टीका लगाने का रखा गया है। इतने टीकों की मांग पत्र भेजा गया है। इस दिन कोविड शील्ड वैक्सीन लगेगी। वहीं 3 जुलाई को को वैक्सीन का दूसरा डोज लगेगा, जिसका

लक्ष्य 1700 रखा गया है। दूसरा टीका को वैक्सीन लगेगी। एक दिन पहला डोज, दूसरा दिन दूसरा डोज लगेगा

जिला टीकाकरण अभियान से जुड़े अफसरों के मुताबिक जिले में प्रथम डोज ज्यादा लगाए जा रहे हैं। दूसरा डोज में देरी न हो इसलिए संतुलन बनाए जाने के लिए पहले दिन एक दिन

पहला डोज और उसके बाद दूसरे दिन को दूसरा डोज लगाया जाएगा। ऐसा किए जाने को लेकर दूसरे डोज लगवाने वालों को समय पर टीकाकरण किया जाएगा।

अभियान को सफल बनाना लक्ष्य है

जिला वैक्सीनेशन ऑफिसर डॉ एस्के व्यास के मुताबिक जिले में टीकाकरण अभियान को सफल बनाना लक्ष्य है। दोनों टीका समय पर लगे। इसलिए एक दिन पहला डोज लगेगा जोकि कोविड शील्ड वैक्सीन होगी। दूसरा डोज जिन लोगों के लगना है उन्हें समय पर टीकाकरण कराए जाने को लेकर मोबाइल पर मैसेज भेजे जाएंगे। तीसरी लहर से पहले ज्यादा से ज्यादा टीका लगवाना है।

दूसरे डोज के लिए जाएंगे मैसेज

वैक्सीनेशन को लेकर जिला प्रशासन पूरी सतर्कता अपना रहा है। वैक्सीन का दूसरा डोज को लेकर जिले में लोगों के मोबाइल पर मैसेज भेजे जाएंगे। इस तरह की तैयारी लोगों को अलर्ट किया जाएगा।

पांच शस्त्र लायसेंस निलंबित

भिण्ड। जिला दण्डाधिकारी डॉ सतीश कुमार एस ने पुलिस अधीक्षक श्री मनोज कुमार सिंह के प्रतिवेदन पर से आयुध अधिनियम 1959 की धारा 17 (3) बी में निहित प्रावधानों का प्रयोग करते हुए अनावेदक आर्म्स लायसेंसी हरेन्द्र सिंह पुत्र रणवीर सिंह भदौरिया निवासी बनीपुरा थाना मेहगांव, धीरसिंह पुत्र वृंदावन गुर्जर निवासी बघेडी थाना पावई जिला भिण्ड, बलवीर सिंह पुत्र मेहताब सिंह निवासी ग्राम मलपुरा थाना लहार जिला भिण्ड, जयप्रकाश उर्फ जेपी पुत्र हाकिम सिंह कांकर निवासी नबादा बाग अट्टेर रोड भिण्ड एवं इंदर सिंह पुत्र अलवेल सिंह जाटव निवासी गंधीर सिंह कांकर पुत्र थाना मौ जिला भिण्ड के नाम शस्त्र लायसेंस अन्य आदेश होने तक तत्काल प्रभाव से निलंबित किए हैं।

कांग्रेस सेवा दल ने कुशासन मुक्ति आंदोलन को लेकर सौंपा ज्ञापन

भिण्ड। अखिल भारतीय कांग्रेस सेवा दल के निर्देशन से प्रदेश कांग्रेस सेवा दल की अगुवाई में जिला कांग्रेस सेवादल भिंड के ब्लॉक कांग्रेस सेवादल गोमरी ने विगत दिन तहसील प्रॉण में धरना दिया कुशासन मुक्ति आंदोलन के अवसर पर प्रदेश कांग्रेस सेवा दल के उपाध्यक्ष बृजकिशोर शर्मा ने कहा है कि केंद्र व राज्य सरकार द्वारा शिक्षा स्वास्थ्य रोजगार और रोजमर्रा की राशन पानी के भाव इस तरह से बढ़ गए हैं आम आदमी का जीना ह्राम हो गया डीजल पेट्रोल रसोई गैस के दाम दिन में दो



वार बढ़ जाते हैं सरकार हाथ पर हाथ रखकर देखती रहती है पेट्रोलियम कंपनी पर सरकार का कोई नियंत्रण नहीं रहा है इस अवसर पर जिला कांग्रेस सेवा दल के अध्यक्ष संदीप मिश्रा ने

कुशासन मुक्ति आंदोलन के ज्ञापन का वाचन किया ब्लॉक कांग्रेस सेवा दल के अध्यक्ष धर्मेद पाराशर में आज इस अवसर पर कहा सेवा दल के कार्यकर्ता कोने कोने में जाकर भाजपा सरकार

के खिलाफ आम जनता को जगार्येंगे ब्लॉक कांग्रेस के अध्यक्ष राजेंद्र सिंह नरवरिया पूर्व नगरपालिका के उपाध्यक्ष जनरल सिंह भदौरिया पूर्व ब्लॉक कांग्रेस के अध्यक्ष जिला कांग्रेस के उपाध्यक्ष जगत सिंह यादव प्रदेश कांग्रेस कमेटी के महामंत्री दारा सिंह गुर्जर जिला कांग्रेस के उपाध्यक्ष लालू दीक्षित जिला कांग्रेस के महामंत्री अजब सिंह गुर्जर युवा कांग्रेस के नेता रहल भदौरिया जिला कांग्रेस के सचिव हरिओम कटारे मनीष शिवअरे धर्मेद भदौरिया एवं

जिला कांग्रेस के पदाधिकारी ब्लॉक कांग्रेस के डब्लू पंडित गोल्डी शर्मा पदाधिकारी और सेवा दल के कार्यकर्ताओं ने आज धरना प्रदर्शन में भाग लिया।

शिवराज सरकार ने महिलाओं की सुरक्षा के लिए महिला थाना खोले जाने का निर्णय लेकर बहनों पर हो रहे अत्याचार पर लगाई लगाम: संध्या राय

महिला थाने में सर्व समाज की बहनों को मिलेगा न्याय होगी तत्काल कार्रवाई: नाथू सिंह गुर्जर

भिण्ड। भाजपा प्रदेश उपाध्यक्ष एवं भिंड दतिया लोकसभा सांसद संध्या राय एवं पार्टी जिलाध्यक्ष नाथू सिंह गुर्जर ने संयुक्त रूप से कहा कि प्रदेश के मुख्यमंत्री शिवराज सिंह चौहान और गृहमंत्री डॉ नरोत्तम मिश्रा ने प्रदेश की मातृशक्ति को पूर्ण रूप से न्याय दिलाने और महिलाओं अपराध रोक्थाम एवं पीड़िता को को न्याय दिलाने के लिए प्रदेश के 42 जिलों में मेला थाने खोलने की अधिसूचना जारी कर ऐतिहासिक निर्णय लिया है जिससे हमारी बहनों को शीघ्र

न्याय जलाया जा सकेगा सपर उन्होंने कहा कि 50 दो जिलों में भी शीघ्र महिला थाने खोले जाएंगे। भाजपा प्रदेश उपाध्यक्ष सांसद श्रीमती संध्या राय ने कहा कि मेला थानों में 1470 स्टॉप पु न स्थापित कर दिया गया है



जिससे महिलाओं से जुड़ी हर समस्या का समाधान मेला थानों में दिलाया जाएगा ताकि उन्हें पूर्ण रूप से न्याय मिल सके और अपराधियों पर कठोर कार्रवाई हो सकेगी। भाजपा प्रदेश उपाध्यक्ष सांसद श्रीमती राय एवं पार्टी जिला अध्यक्ष गुर्जर ने कहा कि मुख्यमंत्री शिवराज सिंह चौहान एवं गृहमंत्री डॉक्टर नरोत्तम मिश्रा ने महिलाओं को पूरा मान

एवं सम्मान दिलाने के साथ-साथ उनकी सुरक्षा का ख्याल रखा जाएगा महिलाओं पर किसी भी प्रकार की घटना होती है तो वे तत्काल सम्मानित जिले के महिला थाने में पहुंच कर अपनी शिकायत दर्ज कराए ताकि

महिला पुलिस उन पर कठोर कार्रवाई कर सके। प्रदेश की शिवराज सरकार महिलाओं की सुरक्षा के लिए संवेदनशील है और उन्होंने तत्काल निर्णय लेकर जिलों में नवीन महिला पुलिस थाने खोले जाने का निर्णय लेकर हमारी मातृशक्ति को गौरवान्वित किया है अभी तक महिलाओं को पूर्ण रूप से न्याय नहीं मिल पा रहा था अब अलग से महिला सुरक्षा

महिला न्याय के साथ महिला पुलिस हर समाज की बहनों के साथ उन पर हो रहे अत्याचारों को रोकने के लिए कार्य करेगी ताकि अपराधियों पर अंकुश लगाया जा सकेगा। भाजपा प्रदेश उपाध्यक्ष सांसद श्रीमती राय एवं पार्टी जिलाध्यक्ष गुर्जर ने प्रदेश के गृह मंत्री और डॉक्टर नरोत्तम मिश्रा के लिए भिंड जिले की समस्त बहनों की तरफ से उनका आभार व्यक्त किया है।

आभार व्यक्त करने वालों में मेहगांव नगर पंचायत की पूर्व अध्यक्ष महिला मोर्चा की पूर्व प्रदेश उपाध्यक्ष ममता भदौरिया प्रदेश कार्यसमिति सदस्य, आभा जैन रूबी चौहान, सुधा राठौर जिला अध्यक्ष सीमा शर्मा, पूर्व जिला अध्यक्ष सुशीला नरवरिया, तारा त्रिपाठी, गीता भदौरिया आदि प्रमुख हैं।

सहकारिता मंत्री श्री भदौरिया भिण्ड जिले को देंगे कई सौगातें

सीटी स्केन, ऑक्सिजन प्लांट, विद्युत केन्द्र सहित अन्य विकास कार्यों का लोकार्पण करेंगे

भिण्ड। सहकारिता एवं लोक सेवा प्रबंधन मंत्री अरविंद सिंह भदौरिया 30 जून से एक जुलाई 2021 तक दो दिवसीय भिण्ड जिले के प्रवास पर रहेंगे। मंत्री भदौरिया भिण्ड जिले में सीटी स्केन मशीन, ऑक्सिजन प्लांट, 33 के.व्ही. विद्युत सब-स्टेशन और 30 ऑक्सिजन कंसट्रेटर का लोकार्पण करेंगे। इसके बाद जिला चिकित्सालय, भिण्ड के पास सुबह 9.30 बजे सीटी स्केन मशीन का लोकार्पण और इसके बाद सुबह 10 बजे कोतवाली, भिण्ड में महिला पुलिस थाना का शुभारंभ भी करेंगे। लोक सेवा प्रबंधन मंत्री श्री भदौरिया 01 जुलाई 2021 को ही प्रातरू 11.30 बजे जनोरा, दोपहर एक बजे बलारपुर, दोपहर बाद 2 बजे धिनौची, अपराह्न 3 बजे नावलीवृन्दावन (खैराट), सायं 4 बजे ग्राम अट्टेर में विकास कार्यों का लोकार्पण और भूमि-पूजन करेंगे। मंत्री श्री भदौरिया एक जुलाई को शाम 6 बजे भिण्ड से कार द्वारा भोपाल के लिये प्रस्थान करेंगे।

अट्टेर विधानसभा क्षेत्र की ग्राम पंचायतों में विकास



कार्यों का करेंगे लोकार्पण व भूमिपूजन

भिण्ड। मंत्र सरकार में सहकारिता एवं लोकसेवा प्रबंधन मंत्री व जिले की अट्टेर विधानसभा से विधायक डॉ.अरविन्द सिंह भदौरिया अपने दो दिवसीय जनसंपर्क कार्यक्रम के अनुसार 29 जून को भोपाल से रात्रि 12 बजे ग्वालियर पहुंचेंगे। 30 जून को ग्वालियर से भिण्ड जिले के विधानसभा क्षेत्र अट्टेर की पीपी सर्फिकल के कई ग्राम पंचायतों के विकास कार्यों का भूमिपूजन एवं लोकार्पण करेंगे। भाजपा मीडिया सेंटर से जारी प्रेस विज्ञापि में बताया गया है कि सहकारिता मंत्री डॉ.भदौरिया अपने निर्धारित जनसंपर्क कार्यक्रम के तहत 30 जून को ग्वालियर से प्रस्थान करते हुए प्रातः:10 बजे रजपुराए 11 बजे बेंदीपुरा, 12 बजे जंजारीपुरा, 1 बजे पाली, 2 बजे पावई, 3 बजे पिथनपुरा, 4 बजे नरसिंहवाड, 5 बजे जारी, 6 बजे देहरा में विकास कार्यों का लोकार्पण एवं भूमिपूजन करेंगे। हकारिता मंत्री डॉ.भदौरिया 1 जुलाई 021 को प्रातः 9 बजे जिला अस्पताल परिसर में ऑक्सिजन प्लांट, 33 केवी विद्युत सब

स्टेशन, 9:30 बजे अस्पताल परिसर में सीटी स्कैन मशीन का लोकार्पण करेंगे। 10 बजे महिला पुलिस थाना का शुभारंभ कोतवाली भिण्ड में करेंगे। 10:30 बजे ग्राम जनोरा पहुंचकर विकास कार्यों का भूमिपूजन व लोकार्पण करेंगे। दोपहर 1 बजे ग्राम बलारपुर, 2 बजे धिनौची, 3 बजे नावलीवृन्दावन खैराट, 4 बजे ग्राम पंचायत अट्टेर में विभिन्न विकास कार्यों का लोकार्पण व भूमिपूजन करेंगे। मंत्री भदौरिया 6 बजे भिण्ड से भोपाल के लिए प्रस्थान करेंगे।

वैक्सिनेशन ही कोरोना के बचाव की संजीवनी : जय प्रकाश शर्मा

रौन के ग्रामीण क्षेत्रों में सम्पर्क कर आमजन को वैक्सिनेशन के लिए किया प्रेरित

भिण्ड। मध्यप्रदेश जन अभियान परिषद के ब्लॉक समन्वयक जय प्रकाश शर्मा विकासखंड रौन के गोर्द, बोहारा, बिरखडी, दबरेहा, जागीर, गुड, खिलोली, मछन्ड, रौन, मिहोना क्षेत्रों में भ्रमण कर अधिक से अधिक लोगों को टीकाकरण कराने हेतु प्रेरित करते हुए पोस्टकार्ड वितरित किये, और अभियान में लगे वॉलंटियर्स से संपर्क कर हैसला बढ़ाया एवं कार्य की प्रगति की जानकारी ली। ब्लॉक समन्वयक ने भ्रमण के दौरान गांव की छोटी छोटी चौपाल के माध्यम से बातचीत कर हर व्यक्ति को स्वयं ही आसपास के लोगों को कोरोना के बचाव हेतु वैक्सिनेशन लगवाने, मास्क लगाने, दूरी बनाकर कार्य करने हेतु जागरूक किया।



गौ माता को चारा खिलाने से तैतीस कोटि देवी-देवताओं को भोग लग जाता है : दीक्षित

भिण्ड। सोमवार को स्थानीय मंशापुर गौशाला पर भारत विकास परिषद शाखा भिण्ड द्वारा सेवा पखवाड़े के तहत गौमाताओं को हरा चारा खिलाने हुए परिषद के वरिष्ठ सदस्य मनोज



दीक्षित ने गाय की महत्त्वता बताया। साथ ही सुरेश बरुआ ने गाय के महत्व पर प्रकाश डालते हुए समझाया कि गौ माता से ही मनुष्यों के गौत्र की स्थापना हुई है, गौ माता के पंचायत के बिना पूजा-पाठ व हवन सफल नहीं होते हैं और तन-मन-धन से जो मनुष्य गौ सेवा करता है वो वैतरणी गौ माता की पूंछ पकड़ कर पाए करते है साथ ही उन्हें गौ लोकधाम में वास मिलता है । परिषद ने आज सेवा पखवाड़ा का शुभारंभ करते हुए मंशापुरण गौशाला में गौ माता का पूजन किया और साथ ही एक ट्रॉली हरा चारा उपलब्ध कराया, इस अवसर पर अध्यक्ष कमलेश सैथिया ने बताया कि 10 जुलाई तक सेवा पखवाड़े के तहत सम्पूर्ण देश के साथ ही भिण्ड शहर में भी परिषद के द्वारा विभिन्न सेवा कार्य किये जायेंगे इस अवसर पर अजय बसेडिया, गुडू वीरेंद्र जोशी, डॉ. हिमांशु बंसल, जयप्रकाश शर्मा, दिलीप सिंह कुशवाहा, शैलेंद्र शर्मा, रामवीर परिहार, विपिन चतुर्वेदी सहित परिषद व गोकुलधाम के कार्यकर्ता उपस्थित रहे।

नैनो न्यूज

निगमायुक्त के निर्देश पर अधिकारी उत्तरे मैदान में, देखी सफाई व्यवस्था

ग्वालियर। शहर की साफ सफाई व्यवस्था सुदृढ़ करने के लिए निगमायुक्त शिवम वर्मा के निर्देश पर निगम के वरिष्ठ अधिकारियों ने आज सुबह विभिन्न क्षेत्रों में पहुंचकर साफ सफाई व्यवस्था को देखा तथा आवश्यक दिशा निर्देश संबंधित अधिकारियों को दिये। शहर को साफ व स्वच्छ रखने के लिए निगम का अमला रात दिन कार्य करता है। इसके साथ ही निगम अमले द्वारा स्वच्छता सर्वेक्षण में विशेष अभियान चलाकर शहर की साफ सफाई की जाती है। नगर निगम आयुक्त श्री शिवम वर्मा ने अधिकारियों को निर्देशित किया था कि शहर की साफ सफाई व्यवस्था के लिए अधिकारी नियमित मैदान में उत्तरे, इसी क्रम में आज अपर आयुक्त श्री मुकुल गुप्ता व श्री संजय मेहता सहित निगम के वरिष्ठ अधिकारियों ने शहर के विभिन्न क्षेत्रों में पहुंच कर क्षेत्र का भ्रमण कर डोर टू डोर चकरा संग्रहण, कचरा ठिंया साफ करना, नालों की नियमित सफाई, प्रमुख बाजारों में सुबह शाम कचरा उठाना आदि कार्य देखा। इसके साथ ही उन्होंने कहा कि शहर की स्वच्छता में निगम के स्वच्छता कर्मियों का सबसे महत्वपूर्ण योगदान होता है। इसलिए सभी स्वच्छता निरीक्षकों को अपनी पूरी मेहनत व लगन से ग्वालियर को स्वच्छ बनाना है तथा देश का सबसे स्वच्छ शहर बनाना है।

करंट से किसान की मौत

ग्वालियर। जिले के बिजौली थाना क्षेत्र में स्थित पारसेन गांव में खेत में काम कर रहे हैं किसान की करंट लगने से मौत हो गई। पुलिस ने मर्ग कायम कर जांच शुरू कर दी है। जानकारी के अनुसार बिजौली थाने के पारसेन गांव निवासी जगदीश गुर्जर बीते रोज खेत पर काम कर रहे थे। तभी बिजली का तार उनकी गर्दन से चिपक गया और करंट लगने से उनकी मौत हो गई। घटना की सूचना मिलते ही पुलिस मौके पर आ गई और मृतक के शव को पीएम के लिए भेज मर्ग कायम कर जांच शुरू कर दी है।

कुएं में गिरकर युवक की मौत

ग्वालियर। देहात की बिजौली थाना क्षेत्र में स्थित खेरिया मोदी गांव में एक युवक की कुएं में गिरकर मौत हो गई। पुलिस ने मामले की जांच शुरू कर दी है। जानकारी के अनुसार बिजौली थाना पुलिस को सूचना मिली कि खेरिया मोदी गांव स्थित कुएं में एक युवक की लाश पड़ी है। सूचना मिलते ही पुलिस मौके पर आ गई और मृतक के शव को कुएं से बाहर निकाला मृतक की शिनाख्त बड़ा गांव निवासी संजय पालिया 28 वर्ष के रूप में हुई। प्रारंभिक जांच में पता चला कि मृतक नशे का आदी था पुलिस का अनुमान है कि वह नशे की हालत में कुएं में गिर गया होगा। पुलिस ने मृतक का शव पीएम के लिए भेज मर्ग कायम कर जांच शुरू कर दी है।

किराएदार पर बिगड़ी प्लेट मालिक की नीयत

ग्वालियर। ग्वालियर में एक महिला किराएदार पर उससे 15 साल बड़े प्लेट मालिक की नीयत खराब हो गई। पति से महिला की अनबन हुई को प्लेट मालिक ने सहारा दिया। एक महीने का किराया माफ कर भरोसा जीता और लूट ली आबरू। घटना पड़ाव स्थित महादेव अपार्टमेंट में 3 साल पहले की है। तभी से आरोपी महिला को ब्लैकमेल कर दुष्कर्म कर रहा है। अभी कुछ दिन पहले महिला ने उसके साथ संबंध बनाने का विरोध किया तो आरोपी ने मारपीट कर दी। पीड़ित महिला ने मामले की शिकायत पड़ाव थाने में की है। पुलिस ने दुष्कर्म व मारपीट का मामला दर्ज कर लिया है। आरोपी अभी फरार है। शहर के पड़ाव स्थित महादेव अपार्टमेंट में बृजेन्द्र उर्फ वीरेन्द्र सिंह का प्लेट है। इस प्लेट में 35 वर्षीय महिला रानी (बदला हुआ नाम) अपने पति के साथ किराए से रहती है। महिला ने थाने में की गई शिकायत में बताया कि 3 साल पहले उसकी उसके पति से अनबन हुई थी इस पर प्लेट मालिक बृजेन्द्र उर्फ वीरेन्द्र सिंह ने उसकी मदद की और दोस्ती कर ली। उसने यह तक कहा कि वह प्लेट के किराए की टेंशन भी न ले। इस तरह मददगार बनकर प्लेट मालिक ने महिला से नजदीकियां बढ़ाई और एक दिन उसके साथ दुष्कर्म कर दिया। कुछ समय बाद महिला की पति से सुलह हो गई। पर अब प्लेट मालिक उसे ब्लैकमेल करने लगा।

बदनाम करने की धमकी देकर कर रहा शोषण: आरोपी प्लेट मालिक बीते 3 साल से किराएदार महिला को बदनाम करने की धमकी देकर उसका शारीरिक शोषण कर रहा था। जब भी महिला विरोध करती तो उससे मारपीट करता। जब सारी हदें पार हो गई तो महिला ने 21 जून को मामले की शिकायत पड़ाव थाने में की। पुलिस ने शिकायत को जांच में लिया। जब आरोपी को शिकायत करने का पता लगा तो उसने उसे घर पहुंचकर पीटा, बदनाम करने की धमकी दी।

अब जेलर की पत्नी ने दो महिला जेल प्रहरी पर कराया मामला दर्ज

ग्वालियर। ग्वालियर सेन्ट्रल जेल के जेलर के परिवार और महिला जेल प्रहरी के बीच के विवाद में अब डोंगस की एंट्री हो गई है। जेलर महेश टिकारिया की पत्नी ने महिला जेल प्रहरीयों के खिलाफ थाने में शिकायत दर्ज कराई है कि जेल लाइन के आवारा डोंग को महिला जेल प्रहरी मांस और अंडे खिलाती है। मांस खाकर वह हिंसक हो रहे हैं। हर समय भौंकते हैं और पीछे दौड़ लगा देते हैं। कई बार तो काटने को आते हैं। सोमवार को भी काटने को दौड़े। इस संबंध में जब मैंने विरोध जताया तो दो महिला जेल प्रहरीयों ने मेरे साथ मारपीट की।

पुलिस ने दोनों जेल प्रहरी पर मारपीट का मामला दर्ज किया है। गौरतलब है कि दो दिन पहले महिला प्रहरीयों ने जेलर के बेटे और दामाद पर छेड़छाड़ की शिकायत की थी। सेन्ट्रल जेल ग्वालियर में तैनात जेलर महेश टिकारिया की पत्नी मीना टिकारिया सोमवार को बहोड़पुर थाना पहुंचीं। यहां उन्होंने शिकायत की है कि रात को मैं और मेरी बेटा बाजार से घर आ रहे थे। तभी वहां चार से पांच आवारा डोंग आ गए। यह डोंग हम पर भौंकने और गुराने लगे। हमने वहां से निकलने का प्रयास किया। तभी वहां जेल प्रहरी हेमलता इक्का व स्नेहलता मिंज आ गईं। दोनों उल्टा हम पर ही चिल्लाए लगीं।



हेमलता इक्का ने मारपीट कर धक्का-मुक्की की। साथ ही धमकाया कि उसकी बहन पुलिस में सब इंस्पेक्टर है, वह उन्हें झूठे मामले में फंसा देगी। मांस खाने से हिंसक हो रहे डोंग: जेलर की पत्नी मीना टिकारिया ने शिकायत में भी जिक्र किया है कि जेल लाइन के आवारा डोंग को यह महिला जेल प्रहरी मांस और अंडे डालती हैं। मांस खाने से वह हिंसक हो रहे हैं। हर समय भौंकते हैं और पीछे दौड़ लगा देते हैं। कई बार तो काटने को आते हैं। विरोध करो तो यह दोनों महिला जेल प्रहरी लड़ने पर उतर आती हैं।

दो दिन पहले जेल प्रहरी ने कराई थी FIR: सेन्ट्रल जेल की कॉलोनी में जेलर के परिवार और महिला जेल प्रहरी के बीच का विवाद सुलझता नजर नहीं आ रहा है। दो दिन पहले एक महिला जेल प्रहरी ने जेलर महेश टिकारिया के परिवार पर मामला दर्ज कराया था। जेल प्रहरी का कहना था कि जेलर के दामाद, बेटे ने उसके साथ मारपीट कर छेड़छाड़ की है। पुलिस ने जेलर के बेटे और दामाद पर छेड़छाड़ और जेलर की पत्नी और बेटा पर मारपीट का मामला दर्ज किया है।

दित्यांग की हत्या का खुलासा... भाई ही निकला हत्यारा

तांकया नाक पर रख कर हत्या में सफल नहीं हुआ तो साफी से घोंट दिया गला, कहा- बड़े भाई ने की होगी हत्या



ग्वालियर। ग्वालियर में एक एक सनसनीखेज हत्या का खुलासा हुआ है। युवक की हत्या करने वाला उसका दूसरे नंबर का भाई निकला है। मृतक दित्यांग था और उसपर बोझ बनता जा रहा था। इस पर उसने आधी रात को पहुंचकर उसकी हत्या कर दी। पहले तकिया से मुंह-नाक दबाकर हत्या करना चाह था, लेकिन सफल नहीं हुआ तो गले में साफी डालकर गला घोंट दिया। पुलिस से कहा कि बड़े भाई ने हत्या की। वहीं बड़ा भाई उस पर हत्या का आरोप लगाया था। घटना तीन दिन पहले महाराजपुरा क्षेत्र के भौंडेरी गांव की है। हत्या का खुलासा बातां ही बातां में हुआ है। सामान्य पूछताछ में मझौले भाई ने अचानक कह

या साफी से किसी ने गला दबाया है। यह सुनकर पुलिस ने उससे पूछताछ की फिर पूरे मामले का खुलासा हुआ। यह है पूरा मामला तीन दिन पहले महाराजपुरा थाना क्षेत्र के भौंडेरी गांव में 40 वर्षीय नेतराम गुर्जर पुत्र रूप सिंह गुर्जर का शव बड़े भाई श्रीकृष्ण सिंह के खेत में पड़ा मिला था। प्रारंभिक पड़ताल में ही साफ हो गया था कि मामला हत्या का है, क्योंकि मृतक के गले पर गला घोंटे जाने के निशान मिलने के साथ ही शरीर पर चोटें भी थीं। पुलिस ने शव को निगरानी में लिया और पड़ताल की तो पता चला कि मृतक पैर से दित्यांग था। उसकी शादी भी नहीं हुई थी। मामले की जांच के लिए परिजनों से पूछताछ की

तो मृतक के भाई एक दूसरे पर हत्या का आरोप लगा रहे थे। ऐसे हुआ हत्या का खुलासा भाइयों द्वारा एक दूसरे पर हत्या का आरोप लगाने पर पुलिस को संदेह हुआ। जिस पुलिस ने पड़ताल की तो पता लगा कि मृतक की जमीन पर बड़े भाई श्रीकृष्ण का कब्जा था, जबकि उसकी जिम्मेदारी मझौले भाई रामप्रीत पर थी। मामला उलझता उससे पहले ही पुलिस अफसरों ने दोनों भाइयों से अलग-अलग पूछताछ कराने व क्रांस चेक करने के निर्देश दिए। पूछताछ में करीब एक घंटे की मशकत के बाद जब पुलिस अफसरों ने बातां ही बातां में रामप्रीत से गला घोंटने में क्या प्रयोग हुआ होगा पूछा, जिस पर उसने जवाब

दिया कि साफी से गला घोंटा होगा। चोट का पूछा तो उसने बताया कि वह पथर पर सोता था और पथर से ही कोहनी पर चोट लगी है। इतना बोलने के बाद जब रामप्रीत को गलती का अहसास हुआ तो वह चुप हो गया, पर जब तक पुलिस पूरा मामला समझ लिया। इस तरह दिया वारदात को अंजाम जब पुलिस ने अपने अंदाज में पूछताछ की आरोपी रामप्रीत ने सुनाई हत्या की कहानी। उसने बताया कि वह आधी रात घटना स्थल पर पहुंचा तो नेतराम सो रहा था। सबसे पहले उसने उसके मुंह पर तकिया लगाकर मारने का प्रयास किया, लेकिन उसने विरोध किया तो वह पटिया से नीचे गिर गया। तकिया हटा तो उसने तत्काल साफी से उसका गला घोंट दिया, क्योंकि तकिया से अचानक मुंह दबाने के कारण वह कमजोर पड़ गया था, जब उसकी मौत हो गई तो वह उसे पटिया पर लिटा कर चादर उठाकर भाग आया।

लोकायुक्त ने रिश्तत लेते परियोजना अधिकारी व बाबू को पकड़ा ग्वालियर। रिश्ततखोर अधिकारी के लिए मंगलवार का दिन एक भारी साबित हुआ। परियोजना अधिकारी को 11 हजार रुपए की रिश्तत लेते हुए ग्वालियर लोकायुक्त पुलिस ने रंगे हाथों पकड़ा है। अधिकारी के साथ ही उसका साथ दे रहा बाबू भी धरा गया है। खबर लिखे जाने तक पुलिस उनसे पूछताछ में जुटी थी। जानकारी के मुताबिक भांडेर में ग्वालियर लोकायुक्त की टीम ने 11 हजार रुपए की रिश्तत लेते परियोजना अधिकारी महिला एवं बाल विकास कुमारी सपना यादव तथा बाबू रविप्रकाश उपाध्याय कार्यालय एकीकृत बाल विकास परियोजना अधिकारी भांडेर जिला दतिया को पकड़ा है। उक्त लोगों द्वारा रिश्तत मांगे जाने की शिकायत लोकायुक्त पुलिस से स्व सहायता समूह चलाने वाले चंद्रशेखर तिवारी निवासी पोस्ट तहसील भांडेर जिला दतिया ने की थी।

महिला ने फांसी लगाकर की आत्महत्या

ग्वालियर। देहात के ग्राम पट्टा पतिहार में बीती रात एक महिला ने अपनी साड़ी का फंदा बनाकर फांसी लगा ली जिससे महिला की मौत हो गई। महिला की शादी एक साल पहले हुई थी और सोमवार को उसकी शादी की पहली सालगिरह थी। पुलिस ने मर्ग कायम कर मामले की जांच की जा रही है।

चलती कार में आग लगी, कांच तोड़कर बचाई दंपती की जान



ग्वालियर। ग्वालियर में मंगलवार दोपहर सड़क पर दौड़ती कार में अचानक आग लग गई। आग चंद सेकेंड में पूरी कार में फैल गई। कार सवार दंपति आग में घिर गए। कार में आग लगी देख आसपास के लोग पहुंचे और कांच फोड़कर दंपति को बाहर निकाला। इसी समय सूचना मिलते ही DIAL 100 भी पहुंच गई। पुलिस जवानों ने तत्काल दमकल दस्ते को सूचना दी। जब तक फायर ब्रिगेड पहुंची कार जल चुकी थी। इसके बाद भी फायर ब्रिगेड ने पानी फायर कर आग पर काबू पाया। घटना

मंगलवार सुबह की है। हादसे में कोई भी घायल नहीं है। न ही कोई शिकायत की गई है। गोला का मंदिर थाना में रहने वाले बृजेन्द्र सिंह परिहार निजी कंपनी में कर्मचारी हैं। मंगलवार सुबह वह अपनी कार में पत्नी के साथ शिवपुरी के लिए निकले थे। वहां उन्हें मंगलवार शाम एक शादी समारोह में शामिल होना था। मंगलवार सुबह से ही गर्मी तेज थी। कार बृजेन्द्र ही ड्राइव कर रहे थे। अभी वह ग्वालियर शहर से निकलकर आगरा-मुम्बई राष्ट्रीय राजमार्ग पर शीतला माता मंदिर तिराहा पर पहुंचे ही थे। तभी अचानक कार में आग लग गई। कुछ ही पल में पूरी कार आग की लपटों में घिर गई। यह देखकर बृजेन्द्र ने बाहर निकलने का प्रयास किया, लेकिन जब तक उनकी तरफ का गेट आग पकड़ चुका था। इसके बाद

उन्होंने पत्नी की तरफ से गेट खोलने का प्रयास किया तो वहां भी आग लग चुकी थी। हाईवे से गुजर रहे वाहनों ने यह हाल देखा तो तत्काल मदद की। पुलिस को सूचना देने के साथ ही कार का कांच फोड़कर गेट अनलॉक किया। दंपति को सुरक्षित बाहर निकाला। जब तक पुलिस और फायर ब्रिगेड टीम पहुंची दंपति को लोग बचा चुके थे और कार पूरी तरह जल चुकी थी। फायर ब्रिगेड ने आग पर पानी फायर कर काबू पाया। जरा सी देरी हो जाती तो गंभीर हो सकती थी घटना स्पॉट पर पहुंची बेला की बावड़ी पॉइंट की DIAL 100 में पदस्थ आरक्षक रविकांत, अजयेश राजपूत तथा पायलट (चालक) रवि झा ने बताया कि यदि समय रहते आग में घिरे दंपति को बाहर नहीं निकाला जाता तो घटना बहुत गंभीर हो जाती। किसी की जान पर भी बन आती।

पुष्पांजली टुडे समूह द्वारा हरिओम चतुर्वेदी जी को शिवपुरी जिला ब्यूरो चीफ बनाये जाने पर हार्दिक बधाई एवं शुभकामनाएं

खबरे एवं विज्ञापन के लिए आप हमें संपर्क करें संपर्क - 9009279100

सौम्या प्रोपर्टीज

ग्वालियर शहर में बिना ब्याज के आसान मासिक किस्तों पर आज ही अपने सपनों का घर बनाने के लिये प्लॉट बुक करें।

सेना के जवानों के लिये विशेष छूट बेटी के नाम पर बुकिंग करने पर आकर्षण उपहार व 10% की छूट प्लॉट उपलब्ध है

पिंडो पार्क, ग्वालियर भिण्ड रोड, सुरेना झाम्सी रोड, ग्वालियर सुरेना वडगांव बुन्देरी रोड, एयरपोर्ट शनिवार रोड सम्पर्क करें

9713253992

www.somyaproperty.com

तोमर मार्किट गायत्री मंदिर वाली गली पिंडो पार्क ग्वा.

GPS BASED VEHICLE TRACKING SYSTEM & MANAGEMENT FROM W2TRACK SOLUTIONS

Please call us for demo/order: +91 9827270016/7738373527/7738373526

जीपीएस आधारित वाहन ट्रैकिंग और वाहन प्रबंधन प्रणाली - अपने परिवहन प्रणाली को अधिक उत्पादक, सुरक्षित और उपयोगकर्ता के अनुकूल बनाएं।

W2TRACK

- ✓ GPS based Track, Monitor & Analyze your vehicles in real-time
- ✓ Digital records of all your fleet operations at Central place
- ✓ Optimise your Routes, Scheduling and Dispatch
- ✓ Improve Driver Behaviour, remotely immobilize vehicle etc.
- ✓ Improve productivity, efficiency & safety
- ✓ Manage fleet expenses & reduce operational cost (ROI)
- ✓ Power Your Fleets with Latest AIS 140 GPS Devices

Website & Mobile based Application/Software

₹2999

Basic GPS Based Fleet Monitoring System with Advanced Reporting

RTO Approved NTEGRATED AIS 140 GPS Device (ARAI/CAT Approved)

PUBLIC TRANSPORT VEHICLES

- SCHOOL BUSES
- TAXI/CABS
- TRANSIT BUSES
- INTERCITY BUSES
- COMMERCIAL VEHICLES**

SABA TECHNOSOFT

Deliver The Best, Performance Assured

₹5999

GSTIN: 27ACUFS2949C1ZO www.w2track.com (Locations PAN India GPS Service)